

ፍትሕና ምሕረት

በሰለሞን ከበደ ወ-ጸ

ታኅሣሥ 1999 ዓ.ም ታተመ

ይህን መጽሐፍ ያለ ደራሲው ፈቃድ
ማባዛት ወይም ማሳተም በሕግ
የተከለከለ ነው።

Copyright © 2006 Solomon Kebede
All right reserved.

ጽድቅን ለሚራቡ፣ ፍትሕን
ለሚናፍቁ፣ ምሕረትን ለሚወዱ
የእግዚአብሔር ቤተ ሰዎች
የተበረከተ።

መቅድም

ይህ ጽሑፍ በኢትዮጵያ ወንጌላውያን አብያተ ክርስቲያናት
ዓመታዊ ጉባኤ ላይ በአንድ ወቅት ያቀረበሁት የመክፈቻ
ንግግር ነው።

በዚህ ርእስ ጉዳይ ዙሪያ ሰፊ ትንታኔ ማቅረብ የሚገባ ነው።
ይኸው መሻት ተግባራዊ እስኪሆን ድረስ ይህች በድንበሎ
ደረጃ የምትቁጠር ጽሑፍ መቅረቧ ፈር ቀዳጅ የሆነ ጠቀ
ሜታ ይኖራታል። ለአንዳንዶቹም፣ ቅጅውን ብናገኘው ለሚለው
ጥያቄ የመጀመሪያ ምላሽ ይሆንልኛል። በድንበሎ ደረጃ የም
ትቁጠረው ይህች ዝግጅት ወይ ዶልቴ፣ ወይ ስሙኒ፣ ወይ
ነጭ ሽልንግ ወይም ከዚያ በላይ ፋፍታ በቀረበች የበለጠ ደስ
በተሰኘሁ ነበር። ሆኖም አንድ ነገር ከምንም ስለሚሻል እንዳ
ለች ታትማ ቀርባለች።

ጽድቅ፣ ፍትሕንና ምሕረትን አስመልክቶ በቤተ ክርስቲያን
እምብዛም ትምህርት የሚሰጥ አይደለም። የእግዚአብሔርን
ቃል ስንመለከት ግን እግዚአብሔር አምላክ ከፍተኛ ትኩረት
እንደ ሰጠው እንገነዘባለን። ስለሆነም ልናጠናው እውነቱንም
የቤተ ክርስቲያን የሰውነት ክፍል ልናደርገው ይገባል። ለግንዛ
ቤዎችን እንዲሆን በፍትሕ ዙሪያ ከተጻፉት የመጽሐፍ ቅዱስ
ጥቅሶች ለትምህርታችን ይበጁ ዘንድ አያሌዎች በአባሪ መልክ
በዚች ጽሑፍ ተካተዋል።

ለሚያነቡት ሁሉ በረከት እንድትሆን ጸሎቴ ነው።

ማ ው ጫ

1. ፍትሕና ምሕረት	2
2. የእግዚአብሔር መሻት	13
3. ፍትሕ በዳኝነት	17
4. ፍትሕ በንግድ እንቅስቃሴ	18
5. ፍትሕ በአሠሪና ሠራተኛ ግንኙነት	20
6. ፍትሕ በማኅበራዊ መስተጋብር	22
7. የሕዝብ አስተዳደር እልቅና	23
8. ካህናትና ነቢያት	26
9. እንደ እግዚአብሔር ወገኖች ምን ይጠበቅብናል	30
10. ኢዮቤልዩ	35
11. አባሪ	40

ፍትሕና ምሕረት

ፍትሕ በኅይል ወይም በሥልጣን አጠቃቀም ላይ ያተኮራል። ፍትሕ ትክክለኛ የኅይል ወይም የሥልጣን አጠቃቀም ነው። ኅይል ወይም ሥልጣን በአግባቡ ሥራ ላይ ሳይውል ቢቀር ፍትሕ ይዛባል፤ ይጓደላል።

የመጨረሻው ኅያልና ባለሥልጣን እግዚአብሔር አምላክ ነው። እርሱ ጽድቅና ፍትሕ ባሕርይው የሆነ አምላክ እንደ ሆነ ቃሉ ይነግረናል።

ጽድቅና ፍትሕ የዙፋንህ መሠረቶች ናቸው፤

ምሕረትና ታማኝነት በፊትህ ይሄዳሉ። መዝ 89:14

ፍትሕን የምትወድ፤ ኅያል ንጉሥ ሆይ፤

አንተ ትክክለኝነትን መሠረትህ፤

ፍትሕንና ቅንነትንም፤

ለያዕቆብ አደረግህ። መዝ 99:4

“እግዚአብሔር ጸባኦት እንዲህ ይላል፡ ‘አውነተኛ ፍትሕ አስፍኑ፤ እርስ በርሳችሁ ምሕረትና ርኅራኄን አድርጉ፤ መበለቲቱን ወይም ድኻ አደጉን፤ መጽተኛውን ወይም ድኻውን አታስጨንቁ፤ በልባችሁም አንዳችሁ በአንዳችሁ ላይ ክፉ አታስቡ።’ ዘኢ 7:9-10

ሰው ሆይ፤ መልካም የሆነውን አሳይቶሃል፡

እግዚአብሔር ከአንተ የሚፈልገው ምንድን ነው?

ፍትሕን ታደርግ ዘንድ፤ ምሕረትንም ትወድድ ዘንድ፤

በሐምሳክም ፊት በትሕትና ትራመድ ዘንድ አይደለምን?

ሚኪ 6:8

እግዚአብሔር የፍትሕ አምላክ ነው። ፍትሕ ከእርሱ ባሕርይ የሚመነጭ ነው። በብሉይ ኪዳን ስንመለከት ጽድቅና ፍትሕ ብዙውን ጊዜ ተያይዘው በጥንድ ይቀርባሉ። ጽድቅ የውስጥን ሁኔታ ሲያመለክት፤ ፍትሕ ደግሞ ጽድቅን በተግባር

የመገለጽ ሁኔታ የሚያንጸባርቅ ሆኖ ይታያል። ጽድቅና ፍትሕ ተወራራሽነት አላቸው። ሁለቱም እግዚአብሔር ከሰጠው ሞራላዊ መለኪያ ጋር በልብ በተግባርም ተጣጥሞ መገኘት ነው። ጽድቅ የልብ (የውስጥ) ሁኔታን ሲያመለክት፤ ፍትሕ ድርጊትን ያሳያል።

ፍትሕ በምድር ላይ የሚሰሩት በሰዎች መካከል ኅይልና ሥልጣን በአግባቡ ማለትም የእግዚአብሔርን መመሪያ በጠበቀ መልኩ ሥራ ላይ ሲውሉ ነው። ምንጊዜም ኅይልና ሥልጣን በኅብረተ ሰብ መካከል በእያንዳንዱ ግለ ሰብ ላይ ተሠራጭተው ይገኛሉ። የሥርጭት መጠናቸውም ከሰው ወደ ሰው ይለያያል። በሰዎች መካከል ልዩ ልዩ ኅይሎች አሉ፤ ለምሳሌ ያህል የፖለቲካ፣ የኢኮኖሚ፣ ማኅበራዊ፣ ግብረ ገባዊ፣ ሃይማኖታዊ፣ ቤተ ሰባዊ፣ የጉልበትና የአእምሮ ብሎ መጠቃቀስ ይቻላል።

የፖለቲካ ተመራጭ ፖለቲካው በሚፈቅድለት መጠን ኅይልን ሥራ ላይ ያውላል፤ ሥልጣንን ይጠቀማል። የገንዘብ ክምችት ያላቸው ሰዎች በኢኮኖሚው መስተጋብር ወይም እንቅስቃሴ ውስጥ ከፍተኛ ሚና ይጫወታሉ፤ ኢኮኖሚያዊ ተጽዕኖ አቸው ያይላል። በሃይማኖት አካባቢ በቄሱ ወይም በመጋቢው ወይም በነቢዩ ሌሎችን አማካኝነት የሚያንቀሳቅስ አንዳንዴ ሊያስገብር የሚችል ኅይል (መፍታት-ማሰር/መመረቅ-መርገም) ነው፤ በማኅበረ ሰብ ውስጥ ተወዳጅነትም ኅይል ነው። በዕድሜ፣ በትምህርት፣ በሙያ ወዘተ አኳያ እንደየባህሉ ከተደማጭነት ጋር የተያያዘ ኅይልም ተሠራጭቷል።

እግዚአብሔር የፍትሕ አምላክ ነው። ካልን እነዚህ ኅይሎች በትክክል ተግባር ላይ ሳይውሉ ቢቀር ይገደዋል ማለታችን ነው። ፍትሕ ተዛባ ስንል የሌሎችን ሕይወት፣ ክብር፣ ጾታዊ ፈቃድ፣ ነጻነት፣ ጉልበት፣ ሥራ፣ ገንዘብ፣ ንብረት፣ ጥቅም ለመንፈግ ወይም ለመንጠቅ ኅይል ወይም ሥልጣን በአሉታዊ

መልኩ ሥራ ላይ ውሎአል ማለት ነው።

ኀይሉ ወይም ብርቱው ኀይልና ማታለልን ተጠቅሞ ደካማ ውን ሲገፋ ወይም ሲመዘብር ፍትሕ ተዛብቷል፤ ተጓድሏል፤ ግፍ ተፈጽሟል። ወንድ ሴትን ሲረግጥ ወይም ሴት በወንድ ላይ ስትብለጠለጥ ወይም ስታተርፍ፤ ብርቱው ደካማውን ሲቦ ጠቡጥ፤ ከብርቱው ድካሙን ሲበዘብዝ ግፍ ነው። የፍትሕ እን ቅስቃሴ ቢኖርም ዓለማችን በአብዛኛው በግፍ የተሞላች ናት። በዓ ለም ዙሪያ በየጊዜውና በየቦታው ግፍ ጭቁና፤ ብዝበዛ፤ የመ ብት ረገጣ ተንሰራፍቶ ይታያል፤ ብዙ የተገፉ ሰዎች እንባ ይፈ ሳል። ምድር በብዙ ስፍራ በግፍ ጨኽት ተከድናለች፤ በአታላ ዮችና በሸፋጮች ተሸብራለች። ይህ ጨኽት ትናንትም የነበረ፤ ዛሬም ያለ ነው።

ነቢዩ ዕንባቆም፤ ስለ ምን በደልን እንዳይ አደረግኸኝ?
እንዴትስ ግፍ ሲፈጸም ትታገሣለህ?
ጥፋትና ግፍ በፊቴ አለ፤
ጠብና ግጭት በዝቶአል።
ሰለዚህ ሕግ ላልቶአል፤
ፍትሕ ድል አይነሣም፤
ፍትሕ ይጣመም ዘንድ፤
ክፉዎች ጸድቃንን ይከባሉ። ዕን 1፡3-4

ነቢዩ ሚክያስም እንዲህ ይላል፤

ከዚያም እኔ እንዲህ አልሁ፤
“እናንተ የያዕቆብ መሪዎች፤
እናንተ የእስራኤል ቤት ገዡች ሰሙ፤
ፍትሕን ማወቅ አይገባችሁምን?
መልካሙን ጠላችሁ፤ ክፉውንም ወደዳችሁ፤
የሕዝቤን ቁዳ ገፈፋችሁ፤
ሥጋቸውንም ከሀጥንቶቻቸው ለያችሁ፤
የሕዝቤን ሥጋ በላችሁ፤

ቁዳቸውን ገፈፋችሁ፤

ሀጥንቶቻቸውንም ሰባበራችሁ፤

በመጥበሻ እንደሚጠበሱ፤

በድህት እንደሚቀቀል ሥጋ ቁረረጣችኋቸው። ሚክ 3፡1-3

ሹሙ፤ ባለሥልጣኑ፤ ከብርቱው፤ መለዩ ለባሹ፤ ወንበዴው፤ ምሁሩ፤ ቁሱ፤ ነቢዩ በትምክሕተኝነት ይመላለሳሉ፤ ፍትሕ ያንድላሉ። የእግዚአብሔር ቃል ግን እንዲህ ይላል፤

“የእግዚአብሔርም ቃል እንዲህ ሲል ወደ እኔ መጣ፤ “የሰው ልጅ ሆይ፤ ምድሪቱን፤ አንቺ ያልነጸሸ በኦሳም ቀን ዝናብ ያላገኘሽ ምድር ነሽ በላት። መሳፍንቷ እያገሣ ግዳዩን እንደሚባጫጭቅ እንበሳ በውስጧ የሚራራ፤ ሕዝቡን ይበላሉ፤ ንብረትንና የከበፍ ነገ ሮችን ይነጥቃሉ፤ ብዙዎችንም ሴቶች መበለት ያደርጋሉ። ካህናቷ በሕጌ ላይ ያምፃሉ፤ ንዋዮቱ ቅድሳቱን ያረክሳሉ፤ የተቀደሰውን ከረከሰው አይለዩም፤ በጉደፈውና በንጹሐ መካከል ልዩነት እንደ ሌለ ያስተምራሉ፤ ሰንበታቱን ከማክበር ዘመር ብለዋል፤ በዚህም በመካከላቸው ተንቁአለሁ። በውስጧ የሚገኙ መኳንንቷ ግዳይ እንደ ሚበጫጭቁ ተኮላዎች ናቸው፤ በግፍ ትርፍ ለመሰብሰብ ደም ያፈ ሳሉ፤ ሕይወትም ያጠፋሉ። ነቢያቷም በሐሰት ራእይና በውሸት ሟርት ይህን ሁሉ ድርጊት ያድበሰብሱላቸዋል፤ እግዚአብሔርም ሳይናዘር፤ “ኔታ እግዚአብሔር እንዲህ ይላል” ይላሉ። በምድሪቱ የሚኖረው ሕዝብ ይቀማል፤ ይዘርፋል፤ ፍትሕ በማጥደልም ድካው ንና ችግረኛውን ይጨቀሳል፤ መጽተኛውንም ይበድላል።

ሕዝ 22፡22-29

“ሰለዚህ እኔ ለፍርድ ወደ እናንተ እመጣለሁ፤ በመተተ ጎኞች፤ በአመንዝራዎች፤ በሐሰት በሚምሉ፤ የሠራተኞችን ደመ ወዝ በሚከለክሉ፤ መበለቶችንና ድካ አደጉን በሚጨቀሩኑ፤ መጽተኞችን ፍትሕ በሚነፍጉ፤ እኔንም በማይፈሩት ላይ እመሳ ክርዛቸው ዘንድ እፈጥናለሁ” ይላል እግዚአብሔር ጸባኦት።

ሚል 3፡5

እናንተ ፍትሕን ወደ መራርነት የምትለውጡ፤

ጽድቅንም ወደ ምድር የምትጥሉ ወዋላችሁ!

እናንተ በፍርድ አደባባይ የሚገሥጻችሁን ትጠላላችሁ፤

እውነት የሚናገረውንም ትንቃላችሁ።

እናንተ ድኻውን ትረግጣላችሁ፤

እህል እንዲሰጣችሁም ታሰገድዱታላችሁ፤

ስለዚህ በተጠረበ ድንጋይ ቤት ብትሠሩም፤

በውስጡ ግን አትኖሩም፤

ባማሩ የወይን ተክል በታዎች ወይን ብትተክሉም፤

የወይን ጠጁን ግን አትጠጡም፤

ነጠሊታችሁ ምንኛ ታላቅ እንደ ሆነ፤

በደላችሁም የቱን ያህል እንደ በዛ እኔ ዐውቃለሁና።

ጽድቁን ትጨቁናላችሁ፤

ጥቦም ትቀበላላችሁ፤

በፍርድ አደባባይም ከድኻው ፍትሕ ትነጥቃላችሁ።

ክፉውን ጥሉ፤ መልካሙንም ውደዱ፤

በፍርድ አደባባይም ፍትሕን አታጓድሉ፤

ምናልባትም የሰራዊት ለምዛክ እግዚአብሔር፤

ለየሴፍ ትሩፍ ይራራ ይሆናል።

የፍትሕን መንደል በአምልኮአዊ ሥርዐት፤ በዝማሬ ለመሸ ፈን የሚደረገውን የሕዝቡን ጥረት እግዚአብሔር አይቀበል ውም።

የዝማሬህን ጨካኝነት ከእኔ አርቅ፤

የበገናህንም ዜማ አልሰማም።

ነገር ግን ፍትሕ እንደ ወንዝ፤

ጽድቅም እንደማይደርቅ ምንጭ ይፍሰስ።

አጥ 5:7-10-12:15-23-24

ምሕረት

የእግዚአብሔር ቃል ስለ ጽድቅና ፍትሕ ብቻ የሚናገር አይደለም። ከዚያም አልፎ ስለምሕረትና ስለምሕረት አስፈላጊ ነት ይናገራል። ምሕረት እንደተደረገላቸው ሰዎች ምሕረት ማድረግን እንድንለማመድ ያስገኘበናል።

መቼም ፍትሕ ለሚያስገኝልን ጠቀሜታ ምሕረት አያሻ ንም። ምሕረት የእኛ ጽድቅ ወይም ፍትሕ ያላደረሰንን ደረጃ የሚያደርሰን በጎነት ነው።

ለምሳሌ፡- ሕግን በመተላለፍ የ 20 ዓመት እሥራት የተፈረ ደበት ሰው እሥራቱን ወደ 8 ዓመት ዝቅ ቢደረግለት የ12 ዓመት እሥራት ምሕረት ተደረገለት ማለት ነው። ይህን የ12 ዓመት እሥራት መቀነስ ፍትሕ ሊያስገኝ ለት ከቶ አይችልም፤ እንዲያውም ፍትሕ የ20 ዓመት እሥራቱ እንዲጸና ግድ የሚል ነው እንጅ።

በክርስቶስ ኢየሱስ አምኖ መጽደቅ፤ ከኩነኔ ማምለጥ፤ የዘላ ለም ሕይወት ወራሽ መሆን የፍትሕ አድራጎት ሳይሆን የእግዚ አብሔር የምሕረት አድራጎት ነው። ስለዚህም ነው መጽሐፍ ቅዱስ በያዕ 2:3 ላይ « ... ምሕረት በፍርድ ላይ ያይላል» የሚለው።

"ከመሥዋዕት ይልቅ ምሕረትን እወዳለሁ የሚለው ቃል ምን ማለት እንደሆነ ብታውቁ ኖሮ፤ በንጹሐን ላይ ባልፈረዳችሁ ነበር።» ማቴ 12:7

«ከመሥዋዕት ይልቅ ምሕረትን፤ ከሚቃጠል መሥዋዕት ይልቅ እግዚአብሔርን ማወቅ እሻለሁና» ሆሴ 6:6

በጽድቅ ለመኖር ፍትሕን ለማድረግ ተጠርተናል። ይህ በሰዎች መካከል ሰላምን ያሰፍናልና። ሁከት አምባጓሮ ፍርሃ

ትና ስጋት ይገታሉ።

ይሁን እንጂ ከፍትሕ ስንጎድል ስናጎድልና ከዚያም የተነሣ በችግር፣ በጉድለት፣ በክስረት ውስጥ ወድቀን እንዳንቀር የምሕረትን መንገድ መጓዝ ያሻናል። አዲስ ኪዳንም ምሕረትን መደምደሚያ አድርጎ አቅርቦልናል።

ምሕረት በመጽሐፍ ቅዱስ ውስጥ ሀይነተኛ ቃል ትልቅ ስፍራ ያለው ቃል ነው።

ምሕረትን ለመረዳት ከመሞከራችን በፊት ስለ ርኅራኄ ማንሣት አስፈላጊ ነው።

ርኅራኄ

ርኅራኄ በእንግሊዝኛ ቋንቋ ኮምፓሽን (compassion) ይባላል። ቃሉም የመነጨው ኮም (com) እና ፓሽዮ (passio) ከተባሉት የላቲን ቃሎች ሲሆን፤ «ፓሺዮ» ማለት መቸገር/ መሠቃየት ማለት ነው፤ «ኮም» ማለት ደግሞ አብሮ ማለት ነው። ሁለቱም ቃሎች ሲጣመሩ አብሮ መቸገር ማለትም ሥቃይን ወይም ችግርን መጋራት ማለት ይሆናል። ይህም በችግረኛው ቦታ ወይም 'ጫማ' ውስጥ እንደ መሆን ማለት ነው።

ርኅራኄ ከተጉዳው ጋር በልብ በሐሳብና በስሜት ችግርን መጋራት ሲሆን ምሕረት ደግሞ በሐሳብና በስሜት ከመጋራት አልፎ የጉዳተኛውን ሁኔታ በበጎ ለመቀየር የሚወስድ ተግባራዊ ርምጃ ነው። ይህም ዋጋን መክፈል ወይም መሥዋዕትነትን ግድ ይላል።

ግድ የለሽነት፣ ደንታ ቢስነት፣ ምንተዳዬ ባይነት የርኅራኄ ተቃራኒ ሲሆኑ በቀል፣ ቅጣት፣ ውግዣ ደግሞ የምሕረት ተቃራኒ ናቸው።

ምሕረት፡- ሐዘኔታ፣ በሃነት፣ ርኅራኄ ከአንዱ ወደ ሌላው፣ መብቱ ወዳልሆነው፣ እንደ ብድር ምላሽ ወደማይጠበቅበት ጉዳ

ተኛ ወይም ለመመለስ ወደማይበቃ ጥዳተኛ ጥዳቱን ለማስወገድ የሚዘረጋ የሚሰነዘር መልካምነት ነው።

እግዚአብሔር የርኅራኄ አባት ነው። የእግዚአብሔር ወገኖች የርኅራኄ ሰዎች ሊሆኑ ይገባል።

ወደ ተጎሳቂሉት መቅረብና ሁኔታዎቻቸውን ማየት መመልከት ርኅራኄን ይቀስቅሳል፤ የምሕረት ርምጃ እንድንወስድ ያዘጋጀናል።

ጌታ ኢየሱስም ወደ ሕዝቡ ወጥቶ ሁኔታቸውን ባየ ጊዜ እንዳዘነላቸው፣ እንደራራላቸው የምሕረትንም አገልግሎት እንደ ፈጸመ በወንጌሎች ውስጥ እናነባለን፤

«ሕዝቡም እረኛ እንደሌላቸው በጎች ተጨንቀውና ተመልካች የለሽ ሆነው ባየ ጊዜ አዘነላቸው» ማቴ9:36

እግዚአብሔር የመጽናናት አባትና የርኅራኄ ሁሉ አምላክ ነው። እግዚአብሔር ለተገፉ፣ ለድኾች ራራ ሲባል መገፋታቸውን ተጋራ፣ ችግራቸውን አየ፣ ተሰማው፣ ገደደሰ ማለት ነው።

«ከዚያም እግዚአብሔር፣ እንዲህ አለ «በግብፅ አገር የሚኖሩትን የሕዝቤን መከራ አይቻለሁ፤ ከአሠሪዎቻቸው ጭካኔ የተነሣ የሚያሰሙትንም ጨኽት ሰምቻለሁ፤ ሥቃያቸውንም ተረድቼአለሁ። ... ልታደጋቸውና ... ላወጣቸው ወርጃለሁ» ዘ። 3:7-8

ፍትሕንና ምሕረትን እንዳናደባልቅ መጠንቀቅ ያስፈልገናል

ምሕረት በፍትሕ ላይ ያይላል እንጂ ፍትሕ ምሕረት እንዳናደርግ አያስገድደንም፤ ለምሳሌ ያህል በማቴዎስ 20:1-15 የተጠቀሰውን የአትክልት ቦታ ባለቤትና ሠራተኞች ጉዳይ እንመልከት፤ በማለዳ በቀን አንድ ዲናር ሊከፍላቸው ከተስማሙ በኋላ ሠራተኞችን በወይኑ ቦታ አሰማራቸው ኋላም

ከቀኑ ሦስት ሰዓት ላይ
 ስድስት ሰዓት ላይ
 ዘጠኝ ሰዓት ላይ
 አሥራ አንድ ሰዓት ላይ

ሥራ ፈትተው የጸሎት የቀን ሠራተኞችን ጠርቶ አሰማራቸው።

በቀኑ መጨረሻም በዐሥራ አንደኛው ሰዓት ከተቀጠሩት ሠራተኞች ተነሥቶ ከፈለ። በዐሥራ አንደኛው ሰዓት ለመጡት አንድ አንድ ዲናር ከፈላቸው፤ በማለዳ በሥራው ላይ የተሠማሩት በዚህ ሁኔታ እኛ የበለጠ ይከፈለናል የሚል ግምት ቢይዙም ለእነርሱም በመጀመሪያው ውለታ መሠረት ለእያንዳንዳቸው አንድ ዲናር ተከፈላቸው።

እነርሱም «እነዚህ በመጨረሻ የተቀበሉት አንድ ሰዓት ብቻ ሲሠሩ፤ ቀኑን ሙሉ በሥራ ስንደክምና በፀሐይ ስንንቃቃ ከዋልነው ጋር እንዴት እኩል ትከፍለናለህ?» በማለት በባለቤቱ ላይ አጉረመረሙ።

ባለቤቱም አንደኛውን ሠራተኛ እንዲህ አለው «ወዳጄ ሆይ በደል አላደረስሁብህም፤ በአንድ ዲናር ለመሥራት ከእኔ ጋር ተስማምተህ አልነበረምን? በል ድርሻህን ይዘህ ሂድ፤ ለአንተ የሰጠሁትን ያህል በመጨረሻ ለመጣውም ሰው መስጠት እፈልጋለሁ። ታዲያ በራሴ ገንዘብ የፈለግሁትን ማድረግ አልችልምን? ወይስ ቸር በመሆኔ ምቀኝነት ያዘህን?»

ባለቤቱ አንድ አንድ ዲናር በማለዳ ለተቀጠሩት መክፈሉ ፍትሐዊ ነው። በአሥራ አንደኛው ሰዓት ላይ ለተቀጠሩት ለእያንዳንዳቸው አንድ አንድ ዲናር መስጠቱ፤ ከአንድ ዲናር ያነሰ አለመስጠቱ ከፍትሕ አልፎ የሄደ የምሕረት አድራጎት የቸርነት ሥራ ነው።

በዚህ ምሳሌ ውስጥ የምንገነዘበው ወይም የምንማረው ፍትሕ አይታደል እንጂ አልፈን ተርፈን ምሕረት እንዳናደርግ ፍትሕ የማይከላከል መሆኑን ነው።

የእግዚአብሔር ፍትሕ ለሁሉም ነው

የእግዚአብሔር ርኅራኄ ፍትሕ ለተጓደለባቸው፤ ለተጉሳቁሉ፤ በምድር ላይ ለተጨቁኑ ሁሉ እንጂ ለኪዳኑ ሕዝብ ብቻ አልነበረም፤ አይደለም።

‘ስምዛክ ሆይ፤ ይህም የሆነው አንተ
 የምድር ጉስዳሎችን ለማዳን፤
 ለፍርድ በተነሣ ጊዜ ነው።»

መዝ 76፥9

‘እግዚአብሔር ለተጨቁኑ ሁሉ፤
 ቅን ፍርድንና ፍትሕን ይሰጣቸዋል።»

መዝ 103፥6

‘ይህም በግብፅ ምድር ለሰራዊት ጌታ ለእግዚአብሔር ምልክትና ምስክር ይሆናል፤ ከሚያስጨንቋቸውም የተነሣ ወደ እግዚአብሔር ሲጮኹ፤ አዳኝና ታዳጊ ይልክላቸዋል፤ እርሱም ያድናቸዋል። እግዚአብሔር ራሱን ለግብፃውያን ይገልጣል፤ እነርሱም በዚያ ቀን እግዚአብሔርን ያውቁታል፤ በመሥዋዕትና በእህል ቀርባንም ያመልኩታል። ለእግዚአብሔር ስለት ይሳላሉ፤ የተሳሉትንም ይፈጽሙታል።»

ኢሳ 19፥20-21

ብሉይ ኪዳን በሃይማኖታዊው ታሪክና በሌላው ታሪክ መካከል፤ ሰዎች ከእግዚአብሔር ጋር ባላቸው ግንኙነትና በታሪክ ውስጥ በሚያደርጉት አስተዋፅኦ መካከል፤ እግዚአብሔር በኪዳኑ ሕዝብ መካከል በሚያደርገውና በሌሎች ሕዝቦች መካከል በሚያደርገው ሥራው ከፍትሕ አንጻር ልዩነት አያሳይም። እግዚአብሔር የእስራኤልን ታሪክ እንደሚቁጣጠር ሁሉ፤ የአሕዛብንም ታሪክ ይቁጣጠራል። እግዚአብሔር በእስራኤል ላይ ያለው የጌትነት መልክ በአሕዛብ ላይ ካለው ጌትነት መልክ የተለየ ኪዳናዊ ገጽታ ያለው ቢሆንም እግዚአብሔር የሕዝቦች ሁሉ ጌታ፤ የነገሥታት ሁሉ ንጉሥ ነው።

እግዚአብሔር በኪዳን ሕዝብ መካከል ይሠራል፤ በሌሎች ሕዝቦች ዘንድ ይሠራል። ሕዝቦች ሁሉ የእግዚአብሔር ናቸው።

“አምላክ ሆይ፤ ተነሥ፤ በምድር ላይ ፍረድ፤

ሕዝቦች ሁሉ ርስትህ ናቸውና።”

መዝ 82፥8

“የሰራዊት ጌታ እግዚአብሔርም፤ “ሕዝቤ ግብፅ፤ የእጄ ሥራ አሦር፤ ርስቴም እስራኤል የተባረኩ ይሁኑ” ብሎ ይባርካቸዋል።”

ኢሳ 19፥25

የእግዚአብሔር ኪዳን ከኖሳም ጋር ይሁን ከአብርሃም ወይም ከሌላ ግለ ሰብ ጋር የሚገባው ኪዳን፤ ቃል ተጋቢው ላይ የሚያተኩር ይሁን እንጂ ሌላውን ገፍትሮ የሚያስቀር አይደለም። እግዚአብሔር ከአንድ ሰው ጋር ኪዳን እንደሚገባ ሁሉ ከሌላ ውም ሰው ጋር ኪዳን ይገባል። ከአንዱ ጋር ኪዳን ስለገባ ከሌላው ጋር ሌላ ቃል ኪዳን እንዳይገባ የሚያግደው ነገር የለም። አንዳንድ ጊዜ የእግዚአብሔር ኪዳን ከእኔ ጋር ወይም ከእኛ ጋር ብቻ እንደ ሆነ ቁጥረን ሌላው ከእግዚአብሔር ጋር ኪዳን እንደሌለው ወይም ከእግዚአብሔር ጋር ለሚሆን ኪዳን እንዳልበቃ፤ እንደማይበቃ በመቀጠል ራሳችንን እንደልሳለን፤ ሌላውንም ከእግዚአብሔር ጋር ከሚኖር ግንኙነት ክበብ ውጭ ገፍትረን እንገኛለን፤ የእግዚአብሔርንም አምላክነት በሞኖፖል በስሜታችን ወይም በአሳባችን ዐንጥል ይዘን እንታያለን። የእግዚአብሔር አባትነት ለሁሉም እንደሚሆን፤ መገንዘብ ይሳናል።

ነቢያትም የእግዚአብሔርን ጌትነት በእስራኤል ላይ ቢያስረግጡም እግዚአብሔር በሌላውም ሕዝብም ላይ ጌታ እንደሆነ ዐውጀዋል። በመጽሐፍ እግዚአብሔር፤ «ባሪያዬ ናቡከደነፆን የቀባሁት ቂርስ» ወዘተ እያለ የአሕዛብን ነገሥታት ሲጠቅስ እንመለከታለን።

ልብታ

አንዱን ፍጡር በአንድ መልክ ሠርቶ ሌላውን ፍጡር በሌላ መልክ መሥራቱ ሁሉን አንድ ዐይነት አለማድረግ እግዚአብሔርን አድሎአዊ እንደሆነ ሊያስቁጥረን አይገባም።

የእግዚአብሔር ፍትሐዊነት ፍጥረቱን አንድ ዐይነት እንዲያደርግ የሚያስገድድና ፍጥረቱን ልዩ ልዩ አድርጎ እንዳይሠራ ሥልጣኑን የሚገድብ አይደለም። እግዚአብሔር የፍትሕ መነሻ የፍትሕ አምላክ ነው እንጂ ፍትሕ የእግዚአብሔር አምላክ አምላክ አይደለም፤ እርሱ የፍትሕ መለኪያ ይሆናል እንጂ ለእርሱ መለኪያ አይዘረጋለትም።

ለምሳሌ፡ - እግዚአብሔር ለአዕዋፍ ክንፍን በመሥራቱ ለሰው ለምን ክንፍን አልሠራም ተብሎ ፍትሕን እንዳንደለ ተደርጎ የሚጠየቅ አይደለም፤

- ዝሆንን ግዙፍ ስታደርግ ለምን ጥንቸልን አሳነስካት ወይም ባክቴርያን ለዐይን የማይበቃ ለምን አደረግኸው አይባልም።

- ከብቶች ሣር በልተው እንደሚያደጉ፤ እንደሚደልቡ ሰውም በቀጥታ ሳር በልቶ ለምን አያድግም፤ አይወፍርም፤ ይህ አድሎአዊ ነው ማለት አንችልም። ይሁንና ያንን ብያኔ እንድንሰነዝር ያበቃንን አእምሮ እግዚአብሔር የሰጠን ከሆነ እግዚአብሔር እንደአስፈላጊነቱ ከእኛ አእምሮ ችሎታ በላይ መሆኑን አንዘንጋ። ሠራው ከሥራው ይበልጣልና።

የእግዚአብሔር መሻት

እግዚአብሔር እንዲህ ይላል፤

“ጥበበኛ በጥበቡ አይመካ፤

ኅያልም በኅይወቱ አይመካ፤

ሀብታምም በሀብቱ አይመካ፤
የሚመካ ግን፤

እኔ እግዚአብሔር እንደ ሆንሁ በማወቁና፤
በምድር ላይ ምሕረትን፤ ፍትሐንና
ጽድቅን የማደርግ መሆኔን በመረዳቱ፤
በዚህ ይመካ፤ እኔ በእነዚህ ነገሮች፤
እደሰታለሁና።”

ይላል እግዚአብሔር። ኤር 9፥23-24

በሰዎች ዘንድ ጽድቅ ሲታይ፤ በመካከላቸው ፍትሕ ሲካሄድ፤ በምሕረት መተሳሰብ ሲኖር እግዚአብሔር ይደሰታል። እነዚህ ነገሮች ደግሞ ለሰላም መስፈን መሠረቶች ናቸው። ሰው ከእግዚአብሔር ጋር ሰላም ሲያደርግ እርሱ በርሱም በሰላም ይኖራል። የእግዚአብሔርን መመሪያ አለማክበር ከእግዚአብሔር ጋር ጠብ መጀመር ነው። የእግዚአብሔር መመሪያዎች ደግሞ የራሳችን ሕይወት የሚመለመልበት የግልም ሆነ የማኅበረ ሰብ ሰላማችን የሚንሰራፋበት መንገድ ነው። የእግዚአብሔርን መመሪያ መተላለፍ፤ ቸል ማለት፤ በገዛ ሕይወታችንና በሰላማችን ላይ አሉታዊ ርምጃ መውሰድ ነው። በእግዚአብሔር ሥርዐት አለመሄድ ሕይወታችንና ሰላማችንን ራሳችን በራሳችን መጠና ወታችን ነው። ጽድቅና ፍትሕ በሌለበት ሰላም አይኖርም፤ ሰላም ቢኖርም ጽድቅና ፍትሕ ሲጓደል ሰላሙ መልሶ ይደፈርሳል። (ሐሥ 6፥1 ፤ 2ሳሙ-11፥12)

የደቀ መዛሙርት ቀጥሮ እየጨመረ በሄደበት በዚህ ወቅት፤ ከግሪክ አገር የመጡ አይሁድ በይሁዳ ይኖሩ በነበሩት አይሁድ ላይ አጥረመረሙ፤ ምክንያቱም በየፅሁፉ በሚከናወነው ምግብ የማይል አሠራር ላይ ከእነርሱ ወገን የሆኑት መበለቶች ችላ ተብለው ነበር። ሐሥ 6፥1

በምድር ላይ ጽድቅና ፍትሕ እንዲታይ ምሕረት በተግባር

እንዲውል ሦስት ታሳቢዎችን ወይም እውነታዎችን መቀበል ያሻል፤

1. ምድርና በምድር ያሉት ነገሮች ሁሉ የእግዚአብሔር ናቸው፤
2. ሰው ሁሉ በአርአያ ሥላሴ ከመፈጠሩ የተነሣ ክቡር ነው፤
3. ሰዎች ሁሉ የእግዚአብሔር ስጦታ የሆነውን የተፈጥሮን ጸጋ በጋራና በእኩል የመጋራት መብት አላቸው።

የተፈጥሮ ጸጋ የጥቂት ጥልበተኞች፤ ዐዋቂዎች ወይም ባለ ሥልጣናት ሳይሆን፤ የሰዎች ወይም የዜጎች ሁሉ ነው። በሥራ እንቅስቃሴ ሂደት ወይም በተለያዩ ምክንያቶች የይዘታ መበላለጥ ሲከሰትና የተወሰነው ክፍል ሲጎድልበት፤ ሲያጣ ሲነጣ፤ የተሳካለቱ በምሕረት ሌላውን ሊያስበው ይገባል። የፍትሕና የምሕረት እንቅስቃሴ ማኅበራዊ የመተሳሰብና የጽድቅ ኑሮ ነው።

እግዚአብሔር ለቀደመው የኪዳኑ ሕዝብ፡-

- በንግድ እንቅስቃሴ
- በዳኝነት አሰጣጥ
- በአሠሪና ሠራተኛ ግንኙነት
- በማኅበራዊ መስተጋብር
- በሕዝብ አስተዳደር
- በሃይማኖታዊ ሥርዐት አፈጻጸም ሁሉ ጽድቅና ፍትሕ

እንዲኖር ሕዝቡን ሲያሳስብ፤ መመሪያ ሲሰጥ እናያለን። ሕዝቡም የእግዚአብሔርን ማሳሰቢያ ቸል ሲል መመሪያውን ጥሶ በመሄድ ፍትሕ ሲጓደልና ግፍ ሲካሄድ እግዚአብሔር በነቢያቱ ያስጠነቅቃል፤ አሳቡን ሲቃወሙና ኪዳኑን ዘሌ ሲሉም አርጩ ሚውን ሲያነሣና ሲቀጣ በብሉይ ኪዳን ታሪክም እንመለከታለን (አሞ 5፥10-12፡15)።

በኅብረተ ሰቡ መካከል ያሉ ኑሮ ያላደላቸው፣ አናሳ ክፍሎች ፍትሕ እንዳይጓደልባቸው፣ የዕለት ጥርስና ልብስ እንዳያጡ፣ እንዳይገፉና እንዳይጨቁኑ ጥንቃቄ እንዲደረግላቸው ሲያሳስብ እናያለን። በዚህ አኳያ እግዚአብሔር፡-

- 1 ለመበለቶች
- 2 ለወላጅ አጦች (ድኻ አደጎች)
- 3 ለመጻተኞች
- 4 ለሙያተኞች በአጠቃላይ ለድኾች ሲገደው ይታያል።

መጻተኛውን አትበድሉት ወይም አታስጨንቁት፤ እናንተ በግብፅ መጻተኛ ነበራችሁና። “ባል በሞተባት ወይም አባትና እናት በሌለው ልጅ ላይ ግፍ አትዋሉ። ግፍ ብትውሉባቸውና ወደ እኔ ቢጮኹ፣ ጨኽታቸውን በርግጥ እስማላሁ። ቀጣዩ ይነሣል፤ በሰይፍም አገድሳችኋለሁ፤ ሚስቶቻችሁ መበለቶች፣ ልጆቻችሁም አባት የለሽ ይሆናሉ። “ከሕዝቧ መካከል ችግረኛ ለሆነው ለአንዱ ገንዘብ ብታበድሩ፣ እንደ አራጣ አበዳሪ አትሁኑ፤ ወለድ አትጠይቁት። የጎረቤትህን ልብስ መያዣ አድርገህ ብትይዝ ሲመሽ መልሰላት፣ ምክንያቱም ለሰውነቱ መሸፈኛ ያለው ልብስ ያ ብቻ ነው፤ ሌላ ምን ለብሶ ይተኛል? ወደ እኔ ሲጮህ እኔ እስማላሁ፤ እኔ ርገፍገፍ ነኝና። ዘፀ 22፡21-27

(ኢዮብ በፍትሕና በምህረት መንገድ የተጓዘ መሆኑን አስረግጦ ሲናገር እናያለን፡-

“ለድኻ የሚያስፈልገውን ክልክቤ ከሆነ፣
 ወይም የመበለቲቱን ዐይን አፍዝዞ ከሆነ፣
 እንጀራዬን ከድኻ አደጉ ጋር ሳልካፈል፣
 ለብቻዬ በልጄ ከሆነ፣
 ይልቁን ድኻ አደጉን ከታናሸነቴ ጀምሮ
 እንደ አባት አሳደግሁት፤
 መበለቲቱንም ከተወለድሁ ጀምሮ
 መንገድ መራጃት፤

በልብስ ዕጦት ሰው ሲጠፋ፣
 ወይም ዕርቃኑን ያልሸፈነ ድኻ አይጄ፣
 በበጎጄ ጠጥሮ ሰላሞትሁት፣
 ልቡ ባርኮኝ ካልሆነ፣
 በአደባባይ ተሰሚነት አለኝ ብዬ፣
 በድኻ አደጉ ላይ እጄን አንሥጄ ከሆነ፣
 ትከሻዬ ከመጋጠሚያው ይነቀል፤
 ከንዴም ከመታጠፊያው ይሰበር፤ ኢዮ 31፡16-22)

ፍትሕ በዳኝነት

ቀደም ሲል እንዳየነው ፍትሕ በመሠረቱ ትክክለኝነት ወይም ሚዛናዊነት ማለት ነው።

በዳኝነት ጥዳይ ላይ ሕግን ተከትሎ ብይኔን መስጠት ላይ ያተኮራል እንጂ በባለጥዳዩ ማህተም ላይ ሊያጠነጥን ከቶ አይገባውም። ትክክለኛ ፍርድ አስጣጥ “በአሳዘነኝ” ወይም “በይጠቅመኛል” ወይም “በአያስተርፈኝም” ወይም “በልበቀለው” ላይ የማይመሠረት ነው። ለአብነት ያህል የተወሰኑ የመጽሐፍ ቅዱስ ጥቅሶችን እንመልከት፡-

«ፍርድ አታዛቡ፤ ለድኻው አታድላለት፤ ለትልቁም ሰው ልዩ አክብሮት አትሰጥ፤ ለብርቱም አታድላ፤ ነገር ግን ለባልንጀራህ በትክክል ፍረድ።» ዘፌ 19፡15

«በፍርድ አድልዎ አታድርጉ፤ ትልቁንም ትጎሹንም እኩል እዩ፤ ፍርድ የእግዚአብሔር ስለ ሆነ ማንኛውንም ሰው አትፍሩ። ... » ዘዳ 1፡17

ዳኝነትን በተግባር ስናይ ዳኞች ወደ ጥቅምና ይጠቅመኛል ያዘነብላሉ፤ በጥቅም ይሸበባሉ፤ ይያዛሉ፤ ወይም ለጎይለኛው በፍርሃት ይሳነበሳሉ፤ ወይም ያልተመቻቸውን ሰው ይበቀላሉ።

«በዳኝነት ጊዜ በድኻው ላይ ፍርድ አታጓድልበት፡፡ ከሐሰት ክስ ራቅ፤ በደል የሌለበትን ወይም ትክክለኛውን ሰው ለሞት አሳልፈህ አትሰጥ፡፡ በደለኛውን ገጽሕ አሳደርግምና፡፡ ጥቦ አትቀበል ጥቦ አጥር ተው የሚያዩትን ሰዎች ዐይን ያሳውራል የጸድቅንም ቃል ያጣም ማልና፡፡ መጻተኛውን አትጨቁን በግብፅ መጻተኛ ስለነበራችሁ መጻተኛ ምን እንደሚሰማው እናንተ ራሳችሁ ታውቃላችሁና፡፡»

ዘፀ 23፥6-9

«አምላክህ ስግዚአብሔር በሚሰጥህ ከተሞች ሁሉ ለየነገዶችህ ዳኞችንና አለቆችን ሹም፤ እነርሱም ሕዝቡን በቅን ፍርድ ይዳኙ፡፡ ፍርድ አታዛባ፤ አድልዎ አታድርግ፤ ጥቦም አትቀበል፤ ጥቦ የጠቢባንን ዐይን ያሳውራል፤ የጸድቃንንም ቃል ያጣምማልና፡፡ በሕይወት እንድትኖርና አምላክህ ስግዚአብሔር የሚሰጥህን ምድር እንድትወርስ ቅን ፍርድን ብቻ ተከተል፡፡»

ዘጸ 16፥18-20

ፍትሕ በንግድ እንቅስቃሴ

የንግድ እንቅስቃሴን በተመለከተ ማጭበርበር፣ ማታለል እንዳይኖር የእግዚአብሔር ቃል በግልጽ ያስጠነቅቃል፡፡ መለኪያው፣ መስፈሪያው፣ ሚዛኑ ሁሉ ሐቀኛ እንዲሆኑ ግድ ይላል፡፡ በዘመናችን በኋለም ዙሪያ ደረጃ መዳቢ የሚባለው መሥሪያ ቤት የአሠራር መነሻው በዚሁ መመሪያ ፅንሰ ሐሳብ ላይ የተመሠረተ ነው፡፡

“ ‘በመስፈሪያ ወይም በሚዛን አታጭበርብሩ፡፡ እውነተኛ መለኪያ፣ እውነተኛ መመዘኛ፣ እውነተኛ የኢፍ መመዘኛ፣ እውነተኛ የኢን መስፈሪያ ይኑራችሁ፡፡ ከግብፅ ምድር ያወጣኋችሁ እኔ እግዚአብሔር ስምሳካችሁ ነኝ፡፡ “ ‘ሥርዐቱንና ሕጌን ሁሉ ጠብቁ፤ ተከተሏቸውም፤ እኔ እግዚአብሔር ነኝ፡፡ ” ዘሌ 19፥35-37

“ ‘ከወገንህ ከአንዱ መሬት ብትገዛ ወይም ብትሸጥለት፣ አንዱ ሌላውን አይታል፡፡ ከኢየሱልዩ በኋላ ያሉትን ዓመታት ብዛት መሠረት በማድረግ ከወገንህ ትገዛለህ፤ እርሱም የቀሩትን የመከር

ዓመታት ብዛት መሠረት በማድረግ ይሸጥልሃል፡፡ የዓመቱ ቀጥር ከበዛ ዋጋውን ጨምሮ፤ የዓመቱ ቀጥር ካነሰም፣ ዋጋውን ቀንሶ፤ ምክንያቱም የሚሸጥለህ የዓመቱን የምርት መጠን ነውና፡፡ አንዱ ሌላውን አይታል፤ ስምሳካህን ፍራ፤ እኔ እግዚአብሔር ስምሳካችሁ ነኝ፡፡

ዘሌ 25፥14-17

«እግዚአብሔር የተጭበረበረ ሚዛንን ይጸዩፋል፤ ትክክለኛ መለኪያ ግን ደስ ያሰኝዋል፡፡»

ዎላ 1፥1

«ሁለት ዐይነት ሚዛን፣ ሁለት ዐይነት መስፈሪያ፣ ሁለቱንም እግዚአብሔር ይጸዩፋቸዋል፡፡»

ዎላ 20፥10

«ኋጋዴው በሐሰተኛ ሚዛን ይሸጣል፤

ማጭበርበርንም ይወዳል፡፡» ሆሴ 12፥7

እናንተ ችግሮችን የምትረግጡ፣

የምድሪቱንም ድኾች የምታጠፉ ይህን ስሙ፡፡»

እንዲሁም ትላላችሁ፤

“መስፈሪያውን በማሳነስ፤

ዋጋውን ከፍ በማድረግ፤

በሐሰተኛ ሚዛን በማጭበርበር፤

እህል እንድንሸጥ፤

የወር መባቻ መቼ ያበቃል?

ስንዴም ለገበያ እንድናቀርብ፤

ስንበት መቼ ያልፋል?” አሞ8፥4-5

“ታዲያ በእንደዚህ ዐይነቱ ሰው

ላይ በማፌዝና በመዘበት እንዲህ

እያሉ ሁሉም አይሣለቁበትምን?

“የተሰረቀውን ሸቀጥ ለራሱ ለሚያከማች፤

ራሱን በዐመፅ ባለጢጋ ለሚያደርግ ወዮለት!

ይህ የሚቀጥለውስ እስከ መቼ ነው?”

ባለ ዕዳ ያደረግሃቸው ድንገት አይነሡብህምን?

ነቅተውስ አያስደነግጡህምን?
በእጃቸውም ትወድቃለህ።

“በተጭበረበረ ትርፍ መኖሪያውን ለሚገነባ፤

ከጠላት እጅ ለማምለጥ

ቤቱን በክፍታ ላይ ለሚሠራ ወዮለት፤

ዕን 2፡6-9

የክፋት ቤት ሆይ፤

በግፍ የተገኘ ሀብታችሁን፤

በሐሰተኛ መስፈሪያ የሰበሰባችሁትን

አስጸያፊ ነገር እረሳዋለሁን?

አባይ ሚዛን የያዘውን ሰው፤

ሐሰተኛ መመዘኛ በከረጢት

የቋጠረውን ንጹሕ ላድርገውን?

ባለጠጎጅ ግፈኞች፤

ሰዎችዎ ሐሰተኞች ናቸው፤

ምላሳቸውም አታላይ ናት። ሚክ 6፡10-12

ፍትሕ በአሠሪና የሠራተኛ ግንኙነት

መጽሐፍ ቅዱስ የአሠሪና የሠራተኛ ግንኙነት መኖሩን ተቀብሎ የሠራተኞች የምንዳና የሥራ መብት እንዲከበር በብርቱ ያስጠነቅቃል። በሥራ አኳያ የጌታና የሎሌ ግንኙነት በማን አለብኝነት የሚኬድ የመጋለቢያ ሜዳ አይደለም፤ የሁሉ ጌታ የሆነው አምላክ ጠንቃቃ ዳኛ ነውና። አሠሪ የሠራተኛውን ዕውቀት ሙያና ጥልበት፤ ተገቢ ዋጋው እንዳይነፍግ፤ እንዳይበዘብዝ ያስጠነቅቃል። ሠራተኛውም በበኩሉ በሥራ ላይ እንዳይለግም እግዚአብሔርን ፈርቶ ሥራውን በበጎ ገሊና በትጋት እንዲያከናውን ያሳስባል።

«ድኻና ችግረኛ የሆነውን የምንዳ ሠራተኛ እስራኤላዊ ወንድም ሀም ሆነ፤ ከከተሞችህ ባንዲቱ የሚኖረውን መጻተኛ አትበዝብ

ዘው፤ የሠራበትን ሒሳብ በዕለቱ፤ ፀሓይ ሳትጠልቅ ክፈለው፤ ድኻ በመሆኑ በጥጥት ይጠባበቀዋልና። ያለበለዚያ ወደ እግዚአብሔር ይጮኸና ነጢአት ይሆንብሃል። ዘጸ 24፡14-15

“ቤተ መንግሥቱን በግፍ ለሚሠራ፤

ሰገነቱንም ፍትሕ በማዛባት ለሚገነባ፤

ወገኑን በነጻ ለሚያሠራ፤

የድካሙንም ዋጋ ለማይክፍለው፤

‘ባለ ትልልቅ ሰገነት’፤

ሰፊ ቤተ መንግሥት ለራሴ እሠራለሁ’ ለሚል ወዮለት፤

ሰፋፊ መስኮቶችን ያበጅለታል፤

በዝግባ እንጨት ያስጌጠዋል፤

ቀይ ቀለምም ይቀባዋል።

“በዝግባ ዕንጨት ብዛት፤

የነገሥህ ይመስልሃልን?

አባትህስ ፍትሕንና ጽድቅን በማድረግ፤

የሚበላውና የሚጠጣው ጉድሎት ነበርን?

እነሆ፤ ሁሉም መልካም ሆነለት።

የድኸችንና የችግረኞችን ፍትሕ አላንደለም፤

ሰለቢህም ሁሉ መልካም ሆነለት።

እኔን ማወቅ ማለት ይህ አይደለምን?”

ይላል እግዚአብሔር። ኢሮ 22፡13-16

«ወንዶችና ሴቶች አገልጋዮቼ አቤቱታ ባቀረቡ ጊዜ፤ ፍርድ እዛ ብቼ ከሆነ፤ እግዚአብሔር ሲነሣ ምን አደርጋለሁ? ሲጠይቀኝስ ምን መልስ እሰጣለሁ? እኔን በማሕፀን ውስጥ የፈጠረኝ እነርሱን የፈጠረ አይደለምን? በሆድ ውስጥ የሠራንስ እርሱ ራሱ አይደለምን?»
ኢዮብ 31፡13-15

ባሮች ሆይ፤ ሰውን ለማስደለትና ሊታይታ ብላችሁ ሳይሆን በቅን ልብ ጌታን በመፍራት ለምድራዊ ጌቶቻችሁ በሁሉ ነገር ታዘዙ።

የምታደርጉትን ሁሉ ለሰው ሳይሆን ለጌታ እንደምታደርጉት ቈጥራችሁ በሙሉ ልባችሁ አድርጉት፤ ከጌታ ዘንድ እንደ ብድራት የምትቀበሉት ርስት እንዳለ ታውቃላችሁና፤ የምታገለግሉት ጌታ ክርስቶስን ነው። በደለኛውም የእጁን ያገኛል፤ አድልዎም የለም።

ጌቶች ሆይ፤ እናንተም በሰማይ ጌታ እንዳላችሁ ስለምታውቁ አገልጋዮቻችሁን በፍትሕና በቅንነት አስተዳድሯቸው። ቈላ 3፡22-4፡1

ፍትሕ በማኅበራዊ መስተጋብር

በማኅበረ ሰብ-ውስጥ ግንኙነት የዕለት ተዕለት ጥዳይ ነው። እያንዳንዱ የግንኙነት አጋጣሚ ፍትሕና ርኅራኄን በተግባር ላይ እንድናውል የሚጋብዝ መስክ ነው።

ያለው ለጌደለው ማካፈሉ፤ በዋናነት ምሕረትም ሲሆን በሌላ በኩል ጽድቅም ፍትሕም ነው።

እንጀራዬን ከድካ አደጉ ጋር ሳልካፈልኩ

ለብቻዬ በልጅ ከሆነኩ

ይልቁን ድካ አደጉን ከታናሽነቴ ጀምሮ

እንደ አባት አሳደግሁት፤

መበለቲቱንም ከተወለድሁ ጀምሮ መንገድ መራጓት፤

በልብሰ ሰጠኝ ሰው ሲጠፋ፤

ወይም ዕርቃኔን ያልሸፈነ ድካ አይቼ፤

በበጎቼ ጠጥር ስላሞቅሁት፤

ልቡ ባርኮኝ ካልሆነ፤

በአደባባይ ተሰሚነት አለኝ ብዬ፤

በድካ አደጉ ላይ እጄን አንሥቼ ከሆነኩ

ትክክሉ ከመጋጠሚያው ይነቀል፤

ከንዴም ከመታጠፊያው ይሰበር፤ ኢዮብ 31፡17-22

“የጠላትህ በሬ ወይም አህያ ሲባዝን ብታገኘው ወደ እርሱ መልሰው። ዘፀ 23፡4

“ ‘የምድራችሁን መከር በምትሰበስቡበት ጊዜ፤ በዕርሻችሁ ዳርና ዳር ያለውን አትጨዱ፤ ቃርሚያውንም አትልቀሙ።¹⁰ የወይን ሀን ዕርሻ አትቃርም፤ የወደቀውንም አትልቀም፤ ለድኾችና ለመጽተኞች ተውላቸው፤ እኔ እግዚአብሔር ለምሳካችሁ ነኝ።

“ ‘በሕዝብህ መካከል ሐሜት አትንዝ፤ “ ‘የባልንጀራህን ሕይወት አደጋ ላይ የሚጥል ማንኛውንም ነገር አታድርግ፤ እኔ እግዚአብሔር ነኝ።

“ መጽተኛ በምድራችሁ ላይ አብሮአችሁ በሚኖርበት ጊዜ አትበድሉት።” ዘሌ 19፡9-10፡16-33

የሕዝብ አስተዳደር/አልቅና

በዓለም ዙሪያ ፍትሕ በግለሰቦች፤ በሕዝቦች ወይም በመንግሥታት ደረጃ ሊዛባ ይችላል፤ ብዙውን ጊዜ በሦስቱም ደረጃ ፍትሕ ይዛባል።

በየትኛውም ዕርከን ላይ የሚገኙ የሕዝብ አለቆች ነይላቸውን ወይም ሥልጣናቸውን ፍትሐዊ ባልሆነ መንገድ ተጠቅመው የራሳቸውን ምኞትና ብልጥግና ለማሳደግ ቢጥሩ ሕዝብ ይሠቃያል፤ የኅብረተ ሰቡ አናሳ ክፍሎች ይጐሳቁላሉ፤ ይህም ፍጅትንና ሁከትን የሚጠራ እኩይ ተግባር ይሆናል። እንዲህ ዐይቱን አካሄድ እግዚአብሔር ያወግዘዋል፤ ቁጣውን፤ ፍርዱን ያውጅበታል።

“ነገር ግን ችሎታ ያላቸውን ሰዎች ከሕዝቡ ሁሉ ምረጥ፤ እነዚህም ሰዎች ስንዚሰብሐኬን የሚፈሩ፤ ታማኞችና በማታለል የሚገኘውን ጥቅም የሚጸዩ ይሁኑ። የሺህ፤ የመቶ፤ የአምሳ፤ የቦሥር፤ አለቃ አድርገህ ሹማቸው። ዘፀ 18፡21

አምላክህ ስንዚሰብሐኬ በሚሰጥህ ከተሞች ሁሉ ለየነገዶችህ ዳኞችንና አለቆችን ሹም፤ እነርሱም ሕዝቡን በቅን ፍርድ ይዳኙ። ፍርድ አታዛባ፤ አድልዎ አታድርግ፤ ጥቦም አትቀበል፤ ጥቦ የጠቢባንን ሀይን

ያሳውራል፤ የጽድቃንንም ቃል ያጣምማልና። በሕይወት እንድትኖርና አምላክህን ስንገሰጠህ የሚሰጥህን ምድር እንድትወርስ፤ ቅን ፍርድን ብቻ ተስተል። ዘጸ 16፥18-20

ስንገሰጠህ ሆይ፤ ፍትሕን ለንጉሥ፤
ጽድቅህንም ለንጉሥ ልጅ ዐድል፤
እርሱም ሕዝብህን በጽድቅ ይዳኛል፤
ለተቸገሩትም በትክክል ይፈርዳል።
ተራሮች ብልጽግናን፤
ኩራብቶችም የጽድቅን ፍሬ ለሕዝቡ ያመጣሉ።
ለተቸገረው ሕዝብ ይሟገታል፤
የድኸችን ልጆች ያድናል፤
ጨቋኙንም ያደቀዋል። መዝ 72፥1-4

ሕግን ማስከበር ፍትሕ እንደ ሆነ ቢታሰብም እንዲከበሩ የሚወጡ ሕጎች ራሳቸው ፍትሐዊ ሳይሆኑ ይችላሉ። የሚወጡት ሕጎች መላውን በሳነት ለማምጣት ሳይሆን፤ አንድን የተለየ ክፍል ፍላጎት ለማሟላት ሆን ተብለው የሚወጡ ከሆነ ፍትሐዊ አይሆኑም። በዚህን ወቅት ሕግ አውጭውም፤ ሕጉም ኢፍትሐዊ ይሆናል። እንደነዚህ ዐይነት ሕጎች አምባገነናዊ ነትን፤ አንጉል ሥርዐትን ሕጋዊ ለማድረግ የሚታወጁ ይሆናሉ። ኢፍትሐዊ ሕጎች በመንግሥትም፤ በሃይማኖት ክፍሎችም ሲወጡ፤ ሲደነገጉ መኖራቸው የታሪክ ሐቅ ነው። በዚህ ዐይነት አሠራር ግፍ ባለሥልጣን ይሆናል።

ከፀሐይ ቢታች የተሠራውን ሁሉ በአእምሮዬ መርምሬ፤ ይህን ሁሉ አየሁ። ሰው ሰውን ለመጥዳት ገዥ የሚሆንበት ጊዜ አለ።» መዝ 8፥9

ፍትሕ የጉደለውን ሕግ ለሚያወጡ፤
ጭቁኔ የሞላበትን ሥርዐት ለሚደነግጉ ወዮላቸው፤
የድኸችን መብት ለሚገፉ፤

የተጨቁነውን ሕዝቤን ፍትሕ ለሚያዛቡ፤
መበለቶችን ለሚበዘብዙ፤
ወላጅ የሌላቸውን ልጆች ለሚመዘብሩ ወዮላቸው፤

ኢሳ 10፥1-2

ድኸች በመሆናቸው ብቻ ድኸችን አትበዝብዛቸው፤
ችግረኛውንም በአደባባይ አታንገላታው፤
እግዚአብሔር ይፋረድላቸዋልና፤
የሚቀሟቸውንም ይቀማቸዋል። ምሳ 22፥22-23
እናንተ የሰዶም ገዦች፤
የእግዚአብሔርን ቃል ስሙ፤
እናንተ የገሞራ ሰዎች፤
የእግዚአብሔርን ሕግ አድምጡ።

ታጠቡ፤ ራሳችሁንም አንጹ፤
ክፉ ሥራችሁን ከፊቴ አርቁ፤
ክፉ ማድረጋችሁን ተዉ፤
መልካም ማድረግን ተማሩ፤
ፍትሕን እሹ፤
የተገፉትን አጽናኑ፤
አባት ለሌላቸው ቁሙላቸው፤
ለመበለቶችም ተሟገቱ። ኢሳ 1፥10:16-17

የእስራኤል ጠባቂዎች ዕውሮች ናቸው፤
ዕውቀት የላቸውም፤
ሁሉም ድምፅ የለሽ ውሾች ናቸው፤
መጮሽ አይችሉም፤
ተጋድመው ያልማሉ፤
እንቅልፋሞች ናቸው።
እጅግ ሲበዛ ሆዳም ውሾች ናቸው፤
ጠገብሁን አያውቁም፤
የማያስተውሉ እረኞች ናቸው፤
ሁሉም በየራሳቸው መንገድ ሄዱ፤

እያንዳንዳቸውም የግል ጥቅማቸውን ፈለጉ። አ.ባ 56፥10-11

“ለይሁዳ ንጉሥ ቤትም እንዲህ በል፤ ‘የእግዚአብሔርን ቃል ስሙ፤ የዳዊት ቤት ሆይ፤ እግዚአብሔር እንዲህ ይላል፤

“ ‘ካደረጋችሁት ክፉት የተነሣ፤

ቀጥሎ እንዳይቀጣጠል፤

ማንም ሊያጠፋው እስከሚይቸል እንዳይነድ፤

በየማለዳው ፍትሕን አድርጉ፤

የተበዘበዘውን ሰው፤

ከጨቋኙ እጅ አድኑት። ኤር 21፥11-12

ከዚያም እኔ እንዲህ አልሁ፤

“እናንተ የያዕቆብ መሪዎች፤

እናንተ የእስራኤል ቤት ገዡች ስሙ፤

ፍትሕን ማወቅ አይዝባችሁምን?

መልካሙን ጠላችሁ፤ ከፋውንም ወደዳችሁ፤

የሕዝቤን ቁዳ ገፈፋችሁ፤

ሥጋቸውንም ከዐጥንቶቻቸው ለያችሁ፤

የሕዝቤን ሥጋ በላችሁ፤

ቁዳቸውን ገፈፋችሁ፤

ዐጥንቶቻቸውንም ሰባበራችሁ፤

በመጥበሻ እንደሚጠበስ፤

በድህነት እንደሚቀቀል ሥጋ ቈራረጣችኋቸው። ሚክ 3፥1-3

እጆቼ ከፋ ለማድረግ ሠልጥነዋል፤

ገዢ እጅ መንሻ ይፈልጋል፤

ፈራጁ ጥቦ ይቀበላል፤

ኀይለኞች ያሻቸውን ያስፈጽማሉ፤

ሁሉም አንድ ላይ ያሄራሉ። ሚክ 7፥3

ካህናትና ነቢያት

በሐሰት በእግዚአብሔርና በሕዝቡ መካከል ቆመናል በሚሉ፤

ስማያዊው መንፈሳዊ ምስጢር ተገልጦልናል ብለው በሚናገሩ፤ በእውነት ሳይሆን በሽንገላ፤ ለእግዚአብሔር ክብርና ለሕዝቡ ጥቅም ሳይሆን፤ ለራሳቸው ክብርና ጥቅም በእግዚአብሔር ስም የሚነግዱትን ልዑል አምላክ ይጸዩታቸዋል፤ ይቃወማቸዋል። እነዚህ የከበረውን ከተዋረደው ለይተው ሕዝቡን ማሳወቅ ሲገባቸው፤ በእውነት በመቆም፤ ለእውነት አድረው እንደአስፈላጊ ነቱ መሥዋዕትነት ያለው ሕይወት በመምራት ፈንታ አሁንና እዚህ ላሉ ኀላፊ ጠፊ ነገሮች የተሸነፉ ናቸው። ስፍራቸውን አይለቁም አለበለዚያም ለተልእኮአቸው ታማኞች አልሆኑም። ይህ አካሄድ ሕዝብን መረን ይሰዳል፤ ጽድቅና ፍትሕ በሕዝቡ እንዲጠላ፤ የሕዝብ አለቆችም ያለ ከልካይ ያለ ኀሊና ቀይ መብራት በግፍ መንገድ እንዲጓዙ በር ይከፍታል፤ ያበረታታልም።

ጽዮንን ደም በማፍሰስ፤

ኢየሩሳሌምን በክፉት የምትገነቡ፤ ስሙ።

መሪዎቿ በጥቦ ይፈርዳሉ፤

ካህናቷ ለዋጋ ሲሉ ያስተምራሉ፤

ነቢያቷም ለገንዘብ ሲሉ ይናገራሉ።

ነገር ግን በእግዚአብሔር ላይ ተደግፈውም፤

“እግዚአብሔር በመካከላችን አይደለምን?

ምንም ዐይነት ክፉ ነገር አይደርስብንም” ይላሉ።

ሚክ 3፥10-11

“ከትንሹ እስከ ትልቁ ሰው፤

ሁሉም ለጥቅም የሚሰገበገቡ ናቸው፤

ነቢያቱም ካህናቱም ሳይቀሩ፤

ሁሉም ያጭበረብራሉ። ኤር 6፥13

“ዓመት በዓላችሁን ተጸይፌአለሁ፤

ጠልኜውማለሁ፤

ጉባኤዎቻችሁ ደስ አያሰኙኝም።

የሚቃጠል መሥዋዕትና የእህል
ቀርባን ብታቀርቡልኝም፤
እኔ አልቀበለውም፤

ከሰቡ እንሰታችሁ የኅብረት መሥዋዕት ብታቀርቡልኝም፤
እኔ አልመለከተውም፡፡
የዝማሬህን ጩኸት ከእኔ አርቅ፤
የበገናህንም ዜማ አልሰማም፡፡
ነገር ግን ፍትሕ እንደ ወንዝ፤
ጽድቅም እንደማይደርቅ ምንጭ ይፍሰሰ፡፡ አዋ 5+21-24

ካህናቷ በሕጌ ላይ ያምፃሉ፤ ንዋያቱ ቅድሳቴን ያረክሳሉ፤ የተቀደሰውን ከረከሰው አይለዩም፤ በጉደፈውና በንጹሐ መካከል ልዩነት እንደሌለ ያስተምራሉ፤ ሰንበታቴን ከማክበር ዘወር ብለዋል፤ በዚህም በመካከላቸው ተንቁአለሁ፡፡ ፀበውሰሟ የሚገኙ መኳንንቷ ግዳይ እንደሚበጭቁ ተኩላዎች ናቸው፤ በግፍ ትርፍ ለመስጠት ደም ያፈሳሉ፤ ሕይወትም ያጠፋሉ፡፡ ነቢያቷም በሐሰት ራእይና በውሸት ሟርት ይህን ሁሉ ድርጊት ያድበስብሉላቸዋል፤ እግዚአብሔርም ሳይናገር፤ 'ጌታ እግዚአብሔር እንዲህ ይላል ይላሉ፡፡ በምድሪቱ የሚኖረው ሕዝብ ይቀማል፤ ይዘርፋል፤ ፍትሕ በማጥደልም ድካሙንና ችግረኛውን ይጨቀላል፤ መጽተኛውንም ይበድላል፡፡ ሕዝ 22፥26-29

“እናንተ ግብዞች የኦሪት ሕግ መምህራንና ፈረሳውያን፤ ሰዎች ወደ መንግሥተ ሰማይ እንዳይገቡ በሰዎች ላይ በሩን ስለ ምትዘጉባቸው ወዮላችሁ! እናንተ ራሳችሁ እትገቡም፤ መግባት የሚፈልጉትንም አታስገቡም፡፡ እናንተ ግብዞች የኦሪት ሕግ መምህራንና ፈረሳውያን፤ ወዮላችሁ! የመበለቶችን ቤት እያራቁታችሁ፤ ለሰው ይምስል ረዥም ጸሎት ስለምታደርጉ የከፋ ፍርድ ትቀበላላችሁ፡፡

“እናንተ ግብዞች የኦሪት ሕግ መምህራንና ፈረሳውያን፤ ወዮላችሁ! ከአዝሙድ፤ ከእንሰላልና ከከሙን ዐሥራት እየሰማችሁ በሕጉ ውስጥ ዋነኛ የሆኑትን ማለትም ፍትሕን፤ ምሕረትንና ታማኝነትን

ንቃችኋልና፤ እነዚያን ሳትተዉ እነዚህን ማድረግ በተገባችሁ ገብር፤ እናንተ የታወራችሁ መሪዎች፤ ትንኝን አጥርታችሁ ትጥላላችሁ፤ ግመልን ግን ትውጣላችሁ፡፡» ማቴ 23+13-14:23-24

እንደ እግዚአብሔር ወገኖች ምን ይጠበቅብናል

በፍጥረታችን ለሌላው ሰው ፍትሕ ከሚሆን ይልቅ ለራሳችን ስለምናደላ ፍትሕ ሲንደልብን ብቻ ሳይሆን የተጓደለብንም ሲመስለን እንኳ በጣም ይሰማናል፤ እናጉረመርማለን፤ ጨኸት እናስማለን። ሌላው ሰው ፍትሕ ሲንደልበት ግን እምብዛም አይሰማንም፤ አንጮኸምም።

የእግዚአብሔርን ፍትሕ የምንለካውም ከራሳችን ጠቀሜታ አንፃር ነው። ለራሳችን የሚመች ሆኖ ስናየው እግዚአብሔር ፍትሐዊ እንደሆነ እንቆጥራለን። አለበለዚያ ግን ራሱን ፈጣሪን በሥራው ኢፍትሐዊ እንደሆነ እንደመድማለን።

እዚህ ላይ ከተረትና ምሳሌ አንዱን እናንሳ፡-

አንድ በጠራራ ጸሐይ ይጓዝ የነበረ መንገደኛ ደክሞት ሳለ አንድ የሾላ ዛፍ አየና ወደዚያው ሄዶ አረፍ አለ። ከድካሙም ተንፈስ እንዳለ ዙርያ ገባውን ቃኝ። ከሾላ ዛፉ ግርጌ የዱባ ተክል ተመለከተ። የቅጠሉን ስፋት የዱባ ፍሬውን ትልቅነት ተገነዘበ የዱባው ግንድ ግን አቅመቢስ ላንቁሶ መሬት ለመሬት የሚሄድ እንጂ ቀጥ ብሎ መቆም እንደማይችል አጤነ። በአንፃሩ ደግሞ የሾላ ዛፍ ግንድን ትልቅነት አየ ይሁንና የሾላ ፍሬው ከዱባ ፍሬው ጋር ሲነፃፀር እጅግ አናሳ የሾላ ቅጠሉም ከዱባ ተክል ቅጠሉ ጋር ሲተያይ ትንሽና ያልተመጣጠነ መሆኑን ተረዳ። ወዲያው ፈጣሪ ሥራው ሚዛን ያጣ ፍትሕ የጎደለው እንደሆነ አሰበና ይህ ትልቅ የዱባ ፍሬ ቅጠሉም ለሾላ ዛፉ መሆን ነበረበት የሾላ ዛፉ ቅጠሉም ሆነ ፍሬው ለዱባ ተክሉ ቢሆን ይሻል ነበር ብሎ ደመደመ።

ከጥቂት ጊዜ በኋላ ሽለብ አድርጎት ሳለ ነፋስ ነፈሰና የሾላ ዛፉን ቅርንጫፎች አወዛወዛቸው ከተንጠባጠቡት ፍሬዎች መካከልም አንደኛዋ ተወርውራ አፍንጫውን ብላው በጣም አላመ

መችው። ከእንቅልፉም ነቅቶ የሆነውን ተገነዘበ። ከጥቂት ጊዜም በኋላ አሰብ አድርጎ እንዴ! እንዴ! ይህ የዱባ ፍሬ ሾላ ዛፉ ላይ ሆኖ ቢሆን ኖሮና ንፋስ ነፍሶ አራግፎት አፍንጫዬ ላይ ወድቆብኝ ቢሆን ኖሮ እኮ አልተርፍም ነበር። የለም የፈጣሪ ሥራ ልክ ነው ይህን የዱባ ፍሬ መሬት ላይ ግልድው እንዲል ማድረጉ በጎነቱ ነው አለ ይባላል።

የዚህ መንገደኛ ዳኝነት ከራሱ ጠቀሜታ አንፃር መሆኑ አያጠያይቅም ብዙውን ጊዜ የእያንዳንዳችን ፍትሐዊነት ከራሳችን ጠቀሜታ አኳያ የሚታይ እንጂ በውኑ ፍትሕን በፍትሕ ነቱ እምብዛም የሚያስተናግድ አይደለም።

ከዚህ አስተሳሰብ ወጥተን ራሳችንን እንይ፤ እንፈትሽ። ራሳችው ፍትሕ እንዳንደሉና ፍትሕ በተጓደለበት ዓለም እንደሚኖሩ የእግዚአብሔር ሰዎች ምን ይጠበቅብናል? የትምህርትና የኑሮ ደረጃችን የተለያየ ቢሆንም እንደ እግዚአብሔር ሰዎች ራሳችን እየተቆጣጠርን ዙሪያ ገባችን እንዲጠራና መልካም እንዲሆን፤ የጽድቅን፤ የፍትሕንና የምሕረትን መንገድ እንድንከተልና እንድናሳይ ታዘናል።

ያለፍንበትን የራሳችንና የኅብረተ ሰቡን ፍትሕ አልባ አፈኗር ተመልክተን "ፍትሕ መቼም አሸንፎ አይወጣም" እኔም አይሆንልኝም በሚል ተስፋ-አጥነት ተሸመድምደን በአወንታዊ አቅጣጫ በመንቀሳቀስ ፈንታ ራሳችንም ጭልጥ ብለን እንዳንጠፋ፤ ሌሎችንም እንዳናጠፋ በተስፋ ልንነቃ በዚሁም ልንቆም፤ ልንራመድም ይገባናል። ጨለማውን ማውገዝ ብቻ ምንም ፋይዳ አይኖረውም፤ ብርሃን እንዲሆን መብራትን መለኮስ ወይም ባለንበት ራሳችን መብራት መሆን እንጂ።

ተስፋችን እንዲለመልም በጽድቅ፤ በፍትሕና በምሕረት ጉዳና እንድንጓዝ መጽሐፍ ቅዱሳዊ እውነቶችን አጥርቶ ማየት፤ ማሰላ ሰል፤ በእምነትም አንግቦ መካከት አማራጭ የሌለው ጥዳይ

ነው፤

1. እግዚአብሔር አምላክ ፍትሕን ይወዳል፤ ግፍን ይጸድቃል፤
2. እግዚአብሔር የፍትሕ ረገጣ ሰለባ ለሆኑት ሁሉ ይራራል፤
3. እግዚአብሔር ፍትሕን በሚረግጡ፤ ግፍን በሚሠሩ ላይ ይፈርዳል፤ የጻድቃንንም ዋጋ ይከፍላል፤
4. እግዚአብሔር ፍትሕ የተነፈጉትን፤ ግፍ የሚደርስባቸውን ለመታደግ ታዳጊ ሰዎችን ይሻል፡፡

በእነዚህ መጽሐፍ ቅዱሳዊ እውነቶች ላይ መመሥረትና መንቀሳቀስ ዐይነተኛ ጥሪ ነው፡፡

ከላይ ከተጠቀሱት ክስራት መሠረታዊነትን ሐሳቦች አኳያ ልንመለከታቸው የሚገቡ መረጃ ጥቅሶች፡-

1. እግዚአብሔር አምላክ ፍትሕን ይወዳል፤ ግፍን ይጸድቃል፤

ደመናና ጥቅጥቅ ያለ ጭጋጋ በዙሪያው አለ፤

ጽድቅና ፍትሕ የዙፋኑ መሠረት ናቸው፡፡ መዝ 97፥2

ፍትሕን የምትወድ፤ ኀያል ንጉሥ ሆይ፤

እንተ ትከክለኝነትን መሠረትህ፤

ፍትሕንና ቅንነትንም፤

ለያዕቆብ አደረግህ፡፡

መዝ 99፥4

በደለኛውን ንጹሕ ማድረግም ሆነ፤

ንጹሐን በደለኛ ማድረግ፤

ሁለቱም በእግዚአብሔር ዘንድ አጸያፊ ናቸው፡፡ ምሳ 17፥15

ፍርዴም ጥያቄም በእንተ እጅ ናቸውና፤

ቅን ፍርድ እየሰጠህ በዙፋንህ ላይ ተቀምጠሃል፡፡

እግዚአብሔር ግን ለዘላለም በዙፋኑ ላይ ነው፤

መንበሩንም ለፍርድ አጽንቶአል፡፡

ዓለምን በጽድቅ ይዳኛል፤

ሕዝቦችንም በፍትሕ ይገዛል፡፡

እግዚአብሔር ለተጨቄኑት ዐምባ ነው፤

በመከራም ጊዜ መጠጊያ ይሆናቸዋል፡፡ መዝ 9፥4፡7-9

2. እግዚአብሔር የፍትሕ ረገጣ ሰለባ ለሆኑት ሁሉ ይራራል፡፡

ስግዚአብሔር በተቀደሰ ማደሪያው፤

ለድኻ አደጉ አባት፤ ለባለቴቲቱም ተሟጋች ነው፡፡

መዝ 68፥5

ለተበደሉት የሚፈርድ፤

ለተራሱት ምግብን የሚሰጥ እርሱ ነው፤

እግዚአብሔር እስረኞችን ከእስራት ያወጣል፤

እግዚአብሔር የሰጠውን ዐይን ያበራል፤

እግዚአብሔር የተዋረዱትን ከፍ ያደርጋል፤

እግዚአብሔር ጻድቃንን ይወዳል፤

እግዚአብሔር ሰደተኞችን ይጠብቃል፤

ድኻ አደጎችንና መበለቶችን ይደግፋል፤

የክፉዎችን መንገድ ግን ያጠፋል፡፡ መዝ 146፥7-9

3. እግዚአብሔር ፍትሕን በሚረግጡ፤ ግፍን በሚሠሩ ላይ ይፈርዳል፤ የጻድቃንንም ዋጋ ይከፍላል፤

ስግዚአብሔር ጻድቅ ዳኛ ነው፤

ቋጣውንም በየዕለቱ የሚገልጥ ስምዛክ ነው፡፡

መዝ 7፥11

እግዚአብሔር ፍትሕን ይወዳልና፤

ታማኞቹንም አይጥልም፤

ለዘላለምም ይጠብቃቸዋል፤

የኅጢአተኛው ዘር ግን ይጠፋል፡፡ መዝ 37፥28

ሰዎችም፤ “በርግጥ ለጻድቃን ብድራት ተቀምጠላቸዋል፤

በእውነትም በምድር ላይ የሚፈርድ ስምዛክ አለ” ይላሉ፡፡

መዝ 58፥11

የጻድቃን ደመወዝ ሕይወት ታስገኝላቸዋለች፤

የክፉዎች ትርፍ ግን ቅጣትን ታመጣባቸዋለች፡፡ ምሳ 10፥16

4. እግዚአብሔር ፍትሕ የተነፈጉትን፤ ግፍ የሚደርስባቸውን ለመታደግ ታዳጊ ሰዎችን ይሻል፤

የሠራ አካላቴ እንዲህ ይልሃል፤

“እግዚአብሔር ሆይ፤ እንደ አንተ ማን አለ?

ድካሙን ከእርሱ ከሚበረቱ፤

ችግረኛውንና ምስኪኑን ከቀማኞች ታድናለህ”። መዝ 35፥10

“እግዚአብሔር በከፍታ ላይ ካለው መቅደሱ ወደ ታች

ተመልከቶአልና፤

ከሰማይም ሆኖ ምድርን አይቶአል፤

ይኸውም የእስረኞችን ጩኸት ይሰማ ዘንድ፤

ሞት የተፈረደባቸውንም ያድን ዘንድ ነው።” መዝ 102፥19-20

እግዚአብሔር ለድካ ፍትሕን እንደሚያስከብር፤

ለችግረኛውም ትክክለኛ ፍርድን እንደሚሰጥ ዐውቃለሁ።

መዝ 140፥12

“ስለ ራሳቸው መናገር ለማይችሉት፤

ለችግረኞችም ሁሉ መብት ተሟገት።” ምሳ 31፥8-9

ተናገር፤ በቅንነትም ፍረድ፤

የምስኪኖችንና የድኾችን መብት አስከብር።”

ታጠቡ፤ ራሳችሁንም አንጹ፤

ክፉ ሥራችሁን ከፊቴ አርቁ፤

ክፉ ማድረጋችሁን ተዉ፤

መልካም ማድረግን ተማሩ፤

ፍትሕን እሹ፤

የተገፉትን አጽናኑ፤

አባት ለሌላቸው ቁራሳቸው፤

ለመበለቶችም ተሟገቱ።” ኢሳ 1፥16-17

ኢዮቤልዩ

እግዚአብሔር ለኪዳኑ ሕዝብ ያወጀው ኢዮቤልዩ እርሱ ለጽድቅ፤ ለፍትሕና ለምሕረት ያለውን ጽኑ መገደድ ፍንትው አድርጎ የሚያሳይ አንድ ምሳሌ ነው (ዘሌ25)። በዘዳግም 15፥1-11 የተጠቀሰው የዕዳ ምሕረት ዐዋጅም ከዚሁ ጋር የሚያያዝ ነው።

በቀደመቺቱ የኪዳን ሕዝብ ማኅበር ኢዮቤልዩ ታላቅ መንፈሳዊ፤ ማኅበራዊና ኢኮኖሚያዊ ዕሴት ያላት ድንጋጌ ነበረች (ዘሌ25፥8-13)። ይኸው ክቡር ዕሴት በተከታታይ ዘመናት ተጠብቆ ስለ መቄዮቱ ማስረጃ ባናገኝም፤ መሠረተ ሐሳቡ ከእግዚአብሔር የርኅራኄና የጽድቅ ባሕርይ የመነጨ ወርቃማ ሥርዐት እንደ ሆነ መገንዘብ አያዳግተንም።

ሰባት ባለ ሰባት ዓመታትን እያሳለፈ በየዐምሳ ዓመቱ የሚደረገው ይህ በዓል የነጻነት በዓል፤ ወደ ርስት፤ ወደ ወገን የመመለሻ በዓል፤ የዕረፍት በዓል ነው። ኢዮቤልዩ የዐርነት ዓመት፤ አስቀድሞ ወደ ነበረው ሁኔታ የመመለሻ የተሐድሶ ዓመት ነው። በድኸነት ጽናት፤ በዕዳ ጫና ንብረቱን በመሸጡ ከርስተ ጥልቱ የተፈናቀለው ዜጋ፤ ራሱንም የሸጠው ጭምር ወደ አባቶቹ ርስት ወደ ቀድሞ ቦታው መመለሻ ልዩ ወቅት ነው። ነጻ ተለቃቂውም ሆነ ነጻ ለቃቂው በጋራ የሚደሰቱበት ጊዜ ነው። ኢያሱ ለየነገዱ በዕጣ የከፈለውን መደበኛ ርስት ጢግጦ ማስጠበቅ ያቃተው ድካ ለዕለት ጥርሡ ሲል ለባለ ጠጎች እየሸጠ ፍንቅል ኑሮውን ሲገፋ ቄይቶ ኢዮቤልዩ ሲሆንለት፤ በደስታ ያለ ምንም ክፍያ ወደ ርስቱ ይመለሳል። በዚህ አካሄድ የሀብት ሞኖፖሊ ስትነት እንዳይናጥጥ ልንም እያሲያዘ፤ ወደ ኋላ የቀሩትን አዲስ ጅማሬ እንዲያገኙ እያመቻቸ ጥልቅ የኅብረተ ሰብ ፍትሕ እንዲሠለጥን እግዚአብሔር በጥበቡ ይህን ሥርዐት ለኪዳኑ ሕዝብ ሰጠ።

ኢየሱስ ለዚህ ምንም ክፍያ ነጻ የሚወጡበት የታላቅ ምሕረትና ርኅራኄ ጊዜ ነው። የእግዚአብሔር በጎ ፈቃድ ምሕረቱና ቸርነቱ በሰው በኩል ሲቀጥል የሚያሳይ እውነታ ነው። እርሱ ስለ ማረንና እንደ ማረን፣ እንዲምረንም ሰዎችን ልንምር ይገባል። «የሚምሩ ብፁዓን ናቸው፤ ይማራሉና» እንደሚል ቃሉ።

«አትዘሩ ... አትጨዱ ... ፍሬ አትሰብስቡ።» በኢየሱስ ምሕረት እንዲሁም በየሰባቱ ዓመት ምድሪቱ ከሥራ ታርፋለች፤ ሰው ሁሉ ከድካሙ ያርፋል፤ በቀደመው ዓመት ከሰበሰቡበት በረከት ይበላሉ፤ የዕዳ ምሕረትም ይሆናል። የእግዚአብሔርን ሰንበት ልሁል ችሎታውንና ቸርነቱን በመዘከር ያሳልፋታል። የቀንና የሌሊትን፣ የበጋና የክረምትን፣ የጸደይንና የመጸውን ፍርርቅ እያሰቡ ይህን የፍትሕና የብልጽግና ሕግ ያከብራሉ። የዚህን ሥርዐት ባለቤት ይወድሳሉ።

ጌታ፣ «እናንተ ሸክም የከበዳችሁና የደከማችሁ ሁሉ ወደ እኔ ኑ፤ እኔም ዕረፍት እሰጣችኋለሁ» እንደሚል፣ ዛሬም እንደ ቤተ ክርስቲያን ወደ ዕረፍታችን ወደ ክርስቶስ ኢየሱስ እየመጣን፣ ሌሎችንም ወደዚህ ዕርቅና ዕረፍት በቃልና በሥራ መጥራት ይኖርብናል።

ዛሬ ወንጌላውያን ክርስቲያኖች ወንጌልን በሰብከት ማድረስ እንዳለብን በግልጽ እናውቃለን፤ በዚያ ላይ ምንም የሚያጠያይቅ ነገር የለብንም። ወንጌላውያን አብያተ ክርስቲያናት በታሪክ ውስጥ ወደ ጳላ ላይ የተራቡትን መመገብ፣ የታመሙትን መፈወስ፣ መጠለያ ላጡ መጠለያ መስጠት ግዴታችን እንደሆነ በመገንዘብ እንቅስቃሴ ማሳየት ከተጀመረ አንድ ሁለት ምእተ ዓመታት ተሠፍረዋል፤ ይሁንና አሁንም ቢሆን የምህረት አገልግሎት መስጠት ያለበት በቤተ ክርስቲያን አጋዥ የበጌ አድራጊነት ድርጅቶች ወይም በመንግሥት ተቋማት እንጂ የእ

ያንዳንዱ አጥቢያ በቤተ ክርስቲያን ኅላፊነት ወይም የእያንዳንዱ አባል ግዴታ መሆኑን እምብዛም አናስብም ወይም አንቆጥርም።

ምላሽ ማግኘት የሚኖርባቸው ከየግል ሕይወታችን ተነጥሎ እዚያ ማዶ ሆኖ በሚሠራው ድርጅት ሳይሆን ከያንዳንዳችን ሕይወት እኳም ነው፤ እነዚህን ጥያቄዎች በአዎንታዊ መልኩ ለመመለስ የሚያስችል የምህረት ሕይወት እንድንኖር እግዚአብሔር ይርዳን።

ተርቤ አብልታችሁኛል፤

ተጠምቼ አጠጥታችሁኛል፤

እንግዳ ሆኜ ተቀብላችሁኛል፤

ታርገፎ አልብላችሁኛል፤

ታምሜ አስታምማችሁኛል፤

ታስሬ ጠይቃችሁኛል፤ የተባሉት የፍርድ ቀን የጥያቄ ወይም የመመዘኛ ትኩረቶች ናቸው።

እንዲሁም ፍትሕን በመፈለግ፣ የተገፋውን በመታደግ፣ ለድካ አደጎች በመቆምና ለመበለቶችም በተመሳሳይ ድርጅ ላሉ የጎብረተ ሰብ አናሳ ክፍሎች በመሟገት እኳም ያለን መገደድና ተግባራዊ ርምጃ የመውሰዳችን ነገር ለብዙዎቻችን ብዙ ሩቅ፣ ለአስተሳሰባችንና ለስሜታችንም እንግዳ ነው። ይህ ጉዳይ የፖለቲካ ድርጅቶች ወይም የመንግሥት ጉዳይ እንጂ እኛን የማይመለከት አድርገን ነው የምንቆጥረው። አለበለዚያም ራሱ እግዚአብሔር ታምራዊ በሆነ መንገድ የእኛ አስተዋፅኦ ሳይኖርበት እንዲፈጽመው መጠበቅና መንገዱን ይሆናል ስልታችን። ይህ አግባብ አይደለም። በዚህ ረገድ ትክክለኛውንና አስፈላጊውን የመጽሐፍ ቅዱስ ትምህርትና አመለካከት እንድንረዳና እንድንጨብጥ መጽሐፍ ቅዱስን እናንብብ እናጥናው እግዚአብሔርም ማስተዋሉን ይስጠን።

ማጠቃለያ

ወንጌልን ለመስበክ መላእክት አልተጠፋም፤ አደራው የእኛው ነው እንደምንለው ሁሉ የዚያን ሩብ ያህል እንኳ ስለፍትሕ፣ ጽድቅና ምሕረት ማድረግ የእኛ የሰማያዊ መንግሥት ዐደራና ኅላፊነት እንደ ሆነ ብንገነዘብ ብዙ አስተዋፅኦ ልናደርግ እንችላለን።

“መሳፍንቷ እያገሣ ግዳዩን እንደሚጮጭቅ አንበሳ በውስጧ ምሄራሉ፤ ሕዝቡን ይበላሉ፤ ንብረትንና የከበሩ ነገሮችን ይነጥቃሉ፤ ብዙዎችንም ሴቶች መበለት ያደርጋሉ። ካህናቷ በሕጌ ላይ ያምፃሉ፤ ንዋያዋ ቅድሳቴን ያረክሳሉ፤ የተቀደ ሰውን ከረከሰው አይለዩም፤ በጉደፈውና በንጹሐ መካከል ልዩነት እንደሌለ ያስተምራሉ፤ ሰንበታቴን ከማክበር ዘመር ብለዋል፤ በዚህም በመካከላቸው ተንቁአለሁ። በውስጧ የሚገኙ መኳንንቷ ግዳይ እንደሚጮጭቁ ተኩላዎች ናቸው፤ በግፍ ትርፍ ለመሰብሰብ ደም ያፈላሉ፤ ሕይወትም ያጠፋሉ። ነቢያቷም በሐሰት ራእይና በውሾት ሚርት ይህን ሁሉ ድርጊት ያድብስብሱላቸዋል፤ እግዚአብሔርም ሳይናገር፣ ‘ጌታ እግዚአብሔር እንዲህ ይላል’ ይላሉ። በምድሪቱ የሚኖረው ሕዝብ ይቀማል፤ ይዘርፋል፤ ፍትሕ በማጥፋትም ድካሙንና ችግረኛውን ይጨቀናል፤ መጽተኛውንም ይበድላል። “ምድሪቱን እንዳላጠፋት ቅጥሩን የሚጠግን፣ በፈረሰውም በኩል በፊቴ የሚቆምላት ሰው ከመካከላቸው ፈለግሁ፤ ነገር ግን አንድም አላገኘ ሁም። ስለዚህ መፃፊኝ አፈሰባቸዋለሁ፤ በጽኑ ተሳግዬም አንዳቸዋለሁ፤ ያደረጉትንም በራሳቸው ላይ እመልሳለሁ፤ ይላል ጌታ እግዚአብሔር”። ሕዝ 22፥25-31

እግዚአብሔር በቀጥታ 30 ላይ « ምድሪቱን እንዳላጠፋት ቅጥሯን የሚጠግን፣ በፈረሰው በኩል በፊቴ የሚቆምላት

ሰው ከመካከላቸው ፈለግሁ፤ ነገር ግን አንድም አላገኘ ሁም» የሚለውን ቃል ከዐውደ ምንባቡ ውጭ በመተርጎም የጸሎት ጥዳይ ብቻ አድርገን በመውሰድ የጽድቅን፣ የፍትሕንና የምሕረትን ጥሪ ተግባራዊ የማድረጉን ኅላፊነት ቸል ብለናል።

በአነስተኛ ኅብረቶችም በአጥቢያና በቤተ እምነት ደረጃ ይኸው የፍትሕ፣ የጽድቅና የምሕረት ዐደራ በተግባራዊነት የሚገብረው በትንሹ መማማርና ተግባራዊ ስልቶችን እንደ ጊዜውና እንደምንገኝበት ሁኔታ በመቀየስ በተሐድሶ መንፈስ መነሣት ይኖርብናል፤ የወንጌል ተልእኮአችን የተሟላ እንዲሆን። እግዚአብሔር ጸጋውን ለሁላችንም ያብዛልን።

አባሪ

ተጨማሪ

ጥቅሶች

ዘፍ 18:25

እንዲህስ አይሁን፤ ጸድቁን ከጎጢአተኛው ጋር እንዴት ትገድለ ዋለህ? ይህን የመሰለው አድራጎት ከእንተ ይራቅ፤ የምድር ሁሉ ዳኛ በቅን አይፈርድምን? (የአብርሃም ጸሎት)

ዘፀ 23:1-2

የሐሰት መሬት አትገዛ፤ ተገኩል ያለበትን ምስክርነት በመስጠት ክፉውን ሰው አታግዝ። “ክፉ በማድረግ ብዙዎችን አትከተል፤ በሕግ ፊት ምስክርነት ስትሰጥ፤ ከብዙዎቹ ጋር ተባብረህ ፍትሕ አታጣምም።

ዘሌ 5:1

“ አንድ ሰው ሰላየውና ስለሚያውቀው ነገር ሕጋዊ ምስክርነት ቱን እንዲሰጥ ተጠይቆ ቃሉን ለመስጠት ፈቃደኛ ባይሆን፤ ይህ ሰው ጎጢአት ሠርቶአልና ይጠየቅበታል።

ዘሌ 25:10:14:17:23:28:39-41

አምሳኛውን ዓመት ቀድሱ፤ በምድሪቱ ሁሉ ገሉ ነዋሪዎች በሙሉ ነጻነት ወውጁ፤ ይህም ኢየሴልዩ ይሁንላችሁ፤ ከእናንተ እያንዳንዱ ወደ ቤተ ሰቡ ርስት፤ ወደ ወገኑም ይመለሱ።

“ ከወገንህ ከአንዱ መሬት ብትገባ ወይም ብትሸጥለት፤ አንዱ ሌላውን አይታል። አንዱ ሌላውን አይታል፤ ስምዳክህን ፍራ፤ እኔ እግዚአብሔር ስምዳክህ ነኝ።

“ መሬት ለዘለቄታ አይሸጥ፤ ምክንያቱም ምድሪቱ የእኔ ናት፤ እናንተም መጻተኞችና እንግዶች ናችሁ።

ነገር ግን ዋጋውን መመለስ ካልቻለ፤ የሸጠው ርስት እስከ ኢየሴልዩ ዓመት ድረስ የገዢው ንብረት ሆኖ ይቈያል፤ በኢየሴልዩ ዓመት ለባለቤቱ ይመለሳል፤ ሰውየውም ወደ ርስቱ ይመለሳል።

“ ከወገንህ አንዱ ከመካከልህ ቢደኸይ፤ ራሱንም ለአንተም ቢሸጥ፤ እንደ ባሪያ አድርገህ አታሠራው። በመካከልህ እንዳለ ቅጥር ሠራ

ተኛ ወይም እንደ እንግዳ አድርገህ ቀጠረው፤ እስከ ኢየሴልዩ ዓመትም ይሥራልህ፤ ከዚያም በኋላ እርሱና ልጆቹ በነጻ ይለቀቁ፤ ወደ ቤተሰቡና ወደ አባቶቹ ንብረት ይመለሱ።

ዘጥ 9:14

በመካከላችሁ የሚኖር መጻተኛ የእግዚአብሔርን ፋሲካ ለማክበር ቢፈልግ በሕጉና በሥርዐቱ መሠረት መፈጸም አለበት፤ ለመጻተኛውም ሆነ ለአገሬው ተወላጅ የሚኖራችሁ ሕግ አንድ ይሁን፤

ዘዳ 24:17

ለመጻተኛው ወይም አባት ለሌለው ልጅ ፍትሕ አትገፈገው፤ የመሰሉትንም መደረቢያ መያዣ አታድርግ።

1ሳሙ 8:3

ነገር ግን ልጆቹ የአባታቸውን ፈለግ አልተከተሉም፤ ተገቢ ያልሆነ ጥቅም ለማግኘት ሲሉ ከመንገዱ ወጡ፤ ጉቦ ተቀበሉ፤ ፍርድም አጣመሙ።

2ሳሙ 15:4

ቀጠል አድርጎም፤ «ምነው ዳኛ ሆኜ በምድሪቱ ላይ በተሾምሁ አቤቱታ ወይም ክስ ያለበት ሁሉ ወደ እኔ እየመጣ ፍትሕ እንዲያገኝ አደርገው ነበር» ይል ነበር። (አቤሴሎም)

1ነገ 10:9

በአንተ ደስ ተሰኝቶ በእስራኤል ዙፋን ላይ ያስቀመጠህ እግዚአብሔር ስምዳክህ የተመሰገነ ይሁን፤ እግዚአብሔር በዘላለም ፍቅሩም እስራኤልን ከመውደዱ የተነሣ፤ ፍትሕና ጽድቅ እንዲሰፍን አንተን ንጉሥ አድርጎ አስነሣህ።

ኢዮ 9:19

የጎይል ነገር ከተነሣ፤ እርሱ ጎያል ነው፤ የፍትሕም ነገር ከተነሣ፤ መጥሪያ ሊሰጠው የሚችል ማን ነው?

ኢዮ 20:10:19

ልጆቹ ለድኸች ካሣ መክፈል አለባቸው፤ እጆቹም ሀብቱን መልሰው መስጠት ይገባቸዋል።

ድኾችን በመጨቁን ባዶ አስቀርቶአቸዋልና፤
ያልሠራውንም ቤት ነጥቆአል።

ኢዮ 22፥4-9

“እርሱ የሚገሥጽህ፤
ፍርድ ቤትም የሚያቀርብህ
ሰለምትፈራው ነውን?
ክፋትህ ታላቅ፤
ነጢአትህ ፍጻሜ የሌለው አይደለምን?
ያለ አንዳች ምክንያት ከወንድሞችህ
መያዣ ወስደሃል፤
ሰዎችን ገፈህ፤ ያለ ልብሰ
ዕራቀታቸውን አስቀርተሃል።
የዛሉትን ውሃ አላጠጣህም፤
የተራቡትንም ምግብ ከልክለሃል።
ባለ ርስትና ኃያል፤
በእርሱም የምትኖር ክቡር ሰው ብትሆንም፤
መበለቶችን ባዶ እጃቸውን ሰደሃል፤
የድኻ ሰደጎችንም ክንድ ሰብረሃል።

ኢዮ 36፥6

ክፉዎችን በሕይወት አያኖርም፤
ለተቸገሩት ግን በቅን ይፈርዳል።

መዝ 9፥18-20

ችግረኞች ግን መቼም ቢሆን አይረሱም፤
የድኾችም ተስፋ ለዘላለም መና ሆኖ አይቀርም።

እግዚአብሔር ሆይ ተነሥ፤ ሰውም አያይል፤
አሕዛብም በፊትህ ይፈረድባቸው።
እግዚአብሔር ሆይ፤ ድንጋጤ አምጣባቸው፤
ሕዝቦች ሰው ከመሆን እንደማያልፉ ይወቁ።

መዝ 10፥9-12፡14፡18

በደኑ ውስጥ እንዳለ አንበሳ በሰው ሥድራ ያደባል፤
ረዳት የሌለውን ለመያዝ ይሸምቃል፤
ድኻውንም አፈፍ አድርጎ በወጥመዱ ይጉትታል።

ምስኪኑም ይደቃል፤ ዐንገቱን ይደፋል፤
ያልታደለውም በክንዱ ሥር ይወድቃል።
በልቡም፤ “እግዚአብሔር ረስቶአል፤
ፊቱን ሸፍኖአል፤ ፈጽሞም አያይም” ይላል።

እግዚአብሔር ሆይ ተነሥ፤ ስምላክ ሆይ፤ ክንድህን አንግ፤
ረዳት የሌላቸውንም አትርሳ።
አንተ ግን መከራንና ሐዘንን ታያለህ፤
በእጅህም ዋጋ ለመክፈል ትመለከታለህ፤
ምስኪኑም ራሱን በአንተ ላይ ይጥላል፤
ለድኻ ዐደግም ረዳቱ አንተ ነህ።
ከዐፈር የተፈጠረ ሰው ከእንግዲህ እንዳያስጨንቃቸው፤
አንተ ለድኻ ዐደገና ለተገፋው ትሟገታለህ።

መዝ 15፥4-5

እግዚአብሔርን የሚፈሩትን ግን የሚያከብር፤
ዋጋ የሚያስከፍለውም ቢሆን፤
ቃለ መሐላውን የሚጠብቅ፤
ገንዘቡን በዐራጣ የሚያበድር፤
በንጹሐን ላይ ጉዛ የሚይቀበል፤
እነዚህን የሚያደርግ፤
ከቶ አይናወጥም።

መዝ 26፥10-11

በእነርሱ እጅ የተንኮል ዕቅድ አለ፤
ቀኝ እጃቸውም ጉብን ያጋብሳል።
እኔ ግን በተአማኒ ሕይወት እንዳለሁ፤

መዝ 37፥30-33

የጻድቅ አፍ ጥበብን ይናገራል፤
አንደበቱም ፍትሐዊ ነገር ያወራል።
የስምላኩ ሕግ በልቡ አለ፤
አካሄዱም አይወላገድም።
ክፉዎች ጻድቁን ይከታተሉታል፤
ሊገድሉትም ይሻሉ።
እግዚአብሔር ግን በእጃቸው አይጥለውም፤
ፍርድ ፊት ሲቀርብም አሳልፎ አይሰጠውም።

መዝ 41:1

ለድኾች የሚያስብ ሰው ምስጉን ነው፤
እርሱንም እግዚአብሔር በክፉ ቀን ይታደገዋል።

መዝ 58:1

ኅያላን ሆይ፤ በውኑ ጽድቅ ከአፋችሁ ይወጣል?
የሰው ልጆች ሆይ፤ በቅን ትፈርዳላችሁን?

መዝ 62:4:9-12

ከታላቅ ክብሩ ሊያዋርዱት፤
ይህን አንድ ነገር ወጠኑ፤
ሐሰት ባለበት ነገር ደስ ይሰኛሉ፤
በአፋቸው ይመርቃሉ፤
በልባቸው ግን ይራግማሉ።
ከተናቀ ወገን መወለድ ከንቱ፤
ከከበረውም መወለዱ ሐሰት ነው።
በሚዛን ላይ ከፍ ብለው ቢታዩም፤
ሁሉም በአንድነት ከነፋስ የቀለሉ ናቸው።
በዝርፊያ አትታመኑ፤
በቅሚያም ተሰፋ አታድርጉ፤
በዚህ ብትበለጽጉም፤
ልባችሁ ይህን አለኝታ አያድርግ።
እግዚአብሔር አንድ ነገር ተናገረ፤
እኔም ይህን ሁለት ጊዜ ሰማሁ፤
ኃይል የእግዚአብሔር ነው።
ጌታ ሆይ፤ ምስረትም የአንተ ነው፤
አንተ ለእያንዳንዱ፤
እንደ ሥራው ትከፍለዋለህ።

መዝ 68:6:10

እግዚአብሔር ብቸኞችን በቤተ ሰብ መካከል ያኖራል፤
እስረኞችን ነጻ አውጥቶ ያሰፈነድቃል፤
በመዞኞች ግን ምድረ በዳ ይኖራሉ።
መንጋህ መኖሪያው አደረጋት፤
እግዚአብሔር ሆይ፤ ከበረከትህ ለድኾች ሰጠህ።

መዝ 72:12-14

ችግረኛው በሮሜ ጊዜ፤
ምስኪኑንና ረዳት የሌለውን ይታደገዋል።
ለድኾችና ለችግሮች ይራራል፤
ምስኪኖችንም ከሞት ያድናል።
ሕይወታቸውን ከጭቁናና ከግፍ ያድናል፤
ደማቸውም በእርሱ ፊት ክቡር ነው።

መዝ 74:21

የተጨቁኑት አፍረው አይመለሱ፤
ድኾችና ችግሮች ስምህን ያመስግኑ።

መዝ 75:2:4-7:10

አንተም እንዲህ አልህ፤ "ለይሼ
በመስንጓት ሰዓት፤
በቅን የምፈርድ እኔ ነኝ።
እብረተኛውን፤ 'አትደንፋ'፤
ከፋውንም 'ቀንድህን ከፍ አታድርግ እለዋለሁ፤
ቀንድህን ወደ ሰማይ አታንሣ፤
በንገትህንም መዝዘህ አትናገር።"
ክብር ከምሥራቅ ወይም ከምዕራብ፤
ወይም ከምድረ በዳ አይመጣምና፤
ነገር ግን የሚፈርድ እግዚአብሔር ነው፤
እርሱ አንዱን ዝቅ፤ ሌላውን ከፍ ያደርጋል።
የክፉዎችን ሁሉ ቀንድ እሰብራለሁ፤
የጻድቃን ቀንድ ግን ከፍ ከፍ ይላል።

መዝ 76:7-9:12

መፈራት ያለብህ አንተ ብቻ ነህ፤
በተቈጣህ ጊዜ ማን በፊትህ መቆም ይችላል?
አንተ ፍርድን ከሰማይ አሰማህ፤
ምድርም ፈርታ ጸጥ አለች፤
ስምላክ ሆይ፤ ይህም የሆነው አንተ
የምድር ጉስዳሎችን ለማዳን፤
ለፍርድ በተነሣ ጊዜ ነው።
እርሱ የገዢዎችን መንፈስ ይሰብራል፤

በምድር ነገሥታትም ዘንድ የተፈራ ነው።

መዝ 82፡2-4

“ፍትሕን የምታጓድሉት እስከ መቼ ነው?
ለክፋዎች የምታደሉትስ እስከ መቼ ነው?
ለዐቅመ ቢሶችና ለድኻ አደጎች ፍረዱላቸው፤
የችግረኛውንና የምስኪኑን መብት እስከብሩ።
ወገን የሌለውንና ችግረኛውን ታደጉ፤
ከግፈኛውም እጅ አስጥሏቸው።

መዝ 89፡14-16

ጽድቅና ፍትሕ የዙፋንህ መሠረቶችናቸው፤
ምሕረትና ታማኝነት በፊትህ ይሄዳሉ።
እግዚአብሔር ሆይ፤ እልልታን የሚያውቅ፤
በፊትህም ብርሃን የሚሄድ ሕዝብ ምስጉን ነው።
ቀኑን ሙሉ በስምህ ደስ ይላቸዋል፤
በጽድቅህም ሐሜት ያደርጋሉ፤

መዝ 94፡15፡20-21

ፍርድ ተመልሶ በጽድቅ አሠራር ላይ ይመሠረታል፤
ልባቸውም ቀና የሆነ ሁሉ ይከተሉታል።
ዐመፃን ሕጋዊ የሚያደርግ፤
የጥፋት ዙፋን ከአንተ ጋር ሊያበር ይችላል?
በጻድቁ ላይ ተሰልፈው ይወጣሉ፤
በንጹሐም ላይ ሞት ይፈርዳሉ።

መዝ 97፡6

ሰማያት ጽድቁን ያውጃሉ፤
ሕዝቦችም ሁሉ ክብሩን ያያሉ።

መዝ 101፡1፡8

ስለ ምሕረትና ስለ ፍትሕ እዘምራለሁ፤
እግዚአብሔር ሆይ፤ ለአንተ በምስጋና እቀኛለሁ።
በምድሪቱ ላይ ያሉትን ክፉዎች ሁሉ፤
በየማለዳው አጠፋቸዋለሁ፤
ክፉ አድራጊዎችንም ሁሉ፤
ከእግዚአብሔር ከተማ እደመስላቸዋለሁ።

መዝ 112፡9

በልግሰና ለድኾች ሰጠ፤
ጽድቁ ለዘላለም ይኖራል፤
ቀንዱም በክብር ከፍ ከፍ ይላል።

መዝ 119፡121

ፍትሕና ጽድቅ ያለበትን ሠርቻለሁ፤
ለሚጨቀኑኝ አሳልፈህ አትሰጠኝ።

መዝ 145፡17

እግዚአብሔር በመንገዱ ሁሉ ጽድቅ፤
በሥራውም ሁሉ ቸር ነው።

ምሳ 2፡8-9

የፍትሕን መንገድ ይጠብቃል፤
የታማኞቹንም አካሄድ ያጸናል።
በዚያን ጊዜ ጽድቅን፤ ፍትሕን፤ ሚዛናዊነትን፤
መልካሙንም መንገድ ሁሉ ትገነዘባለህ፤

ምሳ 11፡4

በቀጣጣ ቀን ሀብት ፋይዳ የለውም፤
ጽድቅ ግን ከሞት ትታደጋለች።

ምሳ 12፡12

ነጥሉን የክፋዎችን ምርኮ ይመኛሉ፤
የጽድቅ ሥር ግን ይንሰራፋል።

ምሳ 13፡23

የድኾች ሶርሻ የተትረፈረፈ ምርት ያስገኛል፤
የፍትሕ መንደል ግን ጠራርጎ ይወስደዋል።

ምሳ 14፡31

ድኾችን የሚያስጨንቅ ፈጣሪያቸውን ይንቃል፤
ለተቸገሩ የሚራራ ሁሉ ግን አምላክን ያከብራል።

ምሳ 15፡27

ስስታም ሰው በቤተ ስቡ ላይ ችግር ያመጣል፤

ጉቦን የሚጠላ ግን በሕይወት ይኖራል።

ምሳ 16፥8፡10-12

ከጽድቅ ጋር ጥቂቱ ነገር፤

በግፍ ከሚገኝ ብዙ ትርፍ ይሻላል።

የንጉሥ ከንፈሮች እንደ አምላክ ቃል ይናገራሉ፤

አንደበቱ ፍትሕን ያዛባ ዘንድ አይገባም።

ሐቀኛ መስፈሪያና ሚዛን ከእግዚአብሔር ናቸው፤

በከረጢት ውስጥ ያሉት መመዘኛዎችም ሁሉ ሥራዎቹ ናቸው።

ክፋትን ማድረግ ለነገሥታት አጸያፊ ነው፤

ዙፋን የሚጸናው በጽድቅ ነውና።

ምሳ 17፡23

ክፉ ሰው ፍትሕ ለማዛባት፤

በሰውር ጉቦ ይቀበላል።

ምሳ 18፡5

ለክፉ ሰው ማድላት፤

ንጹሐንም ፍትሕ መንግት ተገቢ አይደለም።

ምሳ 19፡17፡28

ለድኻ የሚራራ ለእግዚአብሔር ያበድራል፤

ስላደረገውም ተግባር ዋጋ ይከፍለዋል።

ዐባይ ምስክር በፍትሕ ላይ ያፈሃል፤

የክፉዎችም አፍ በደልን ይበለቅጣል።

ምሳ 20፡17፡23

ሰው በማጭበርበር ያገኘው ምግብ ይጣፍጠዋል፤

በመጨረሻ ግን አፉን ኩረት ሞልቶት ያገኘዋል።

ሁለት ዐይነት ሚዛን በእግዚአብሔር ዘንድ አጸያፊ ነው፤

ዐባይ ሚዛን አይወደድም።

ምሳ 21፡3፡15

ከመሥዋዕት ይልቅ ጽድቅንና ፍትሕን ማድረግ፤

በእግዚአብሔር ዘንድ ተቀባይነት አለው።

ፍትሕ ሲበፍን ጸድቁን ደስ ያስኘዋል፤

ክፉ አድራጊዎችን ግን ያሸብራል።

ምሳ 22፡9፡16

ቸር ሰው ራሱ ይባረካል፤

ምግቡን ከድኸች ጋር ይካፈላልና።

ሀብቱን ለማክበት ድኻን የሚበድል፤

ለባለጠጋም ስጦታ የሚያቀርብ፤

ሁለቱም ይደኽያሉ።

ምሳ 23፡10-11

የጥንቱን የወሰን ምልክት አታፋልስ፤

አባት የሌላቸውንም ልጆች መሬት አትግፋ፤

ታዳጊያቸው ብርቱ ነውና፤

እርሱ ይፋረድላቸዋል።

ምሳ 24፡24-25

በደለኛውን፤ “አንተ ንጹሕ ነህ” የሚለውን፤

ሕዝቦች ይረግሙታል፤ መንግሥታትም ያወግዙታል።

በደለኛውን፤ “አንተ ጥፋተኛ ነህ”

የሚሉት ግን መልካም ነገር ይገጥማቸዋል፤

የተትረፈረፈ በረከትም ይወርድላቸዋል።

ምሳ 25፡5

ክፉን ከንጉሥ ፊት አርቅ፤

ዙፋኑም በጽድቅ ትጸናለች።

ምሳ 28፡3-5፡8፡16፡21

ድኸችን የሚያስጨንቅ ሰው፤

ሰብል እንደሚያጠፋ ንይለኛ ዝናብ ነው።

ሕግን የሚተዉ ክፉዎችን ያወድሳሉ፤

ሕግን የሚጠብቁ ግን ይቋቋሟቸዋል።

ክፉዎች ፍትሕን አያስተውሉም፤

እግዚአብሔርን የሚሹ ግን ሙሉ በሙሉ ያውቁታል።

በስፍተኛ ወለድ ሀብቱን የሚያካብት፤

ለድኻ ለሚራራ፤ ለሌላው ሰው ያከማችለታል።

ጨካኝ ገዥ ማመዛዘን ይገድለዋል፤
 ያላግባብ የሚገኝን ጥቅም የሚጸድቁ ግን ዕድሜው ይረዝማል።
 አድልዎ ማድረግ መልካም አይደለም፤
 ሰው ግን ለቀራረሽ እንጀራ ሲል በደል ይፈጽማል።

ምሳ 29:2:4-7:14:16:26

ጸድቃን ሥልጣን ሲይዙ ሕዝብ ሐሜት ያደርጋል፤
 ክፉዎች ሲገዙ ግን ሕዝብ ያቃስታል።
 ፍትሕን በማሰፈን ንጉሥ አገርን ያረጋጋል፤
 ጉቦ ለማግኘት የሚገመጅ ግን ያፈራርሳታል።
 ባልንጀራውን የሚሸነግል፤
 ለገዛ አግሩ መረብ ይዘረጋል።
 ክፉ ሰው በራሱ ንጢአት ይጠመዳል፤
 ጸድቅ ግን ይዘምራል፤ ደስም ይለዋል።
 ጸድቅ ለድኸኝ ፍትሕ ይጨነቃል፤
 ክፉ ሰው ግን ደንታ የለውም።
 ንጉሥ ለድካ ትክክለኛ ፍርድ ቢሰጥ፤
 ዙፋኑ ዘላለም ጸንቶ ይኖራል።
 ብዙዎች በገዥ ፊት ተደማጭነት ማግኘት ይሻሉ፤
 ሰው ፍትሕ የሚያገኘው ግን ከእግዚአብሔር ዘንድ ነው።
 ክፉዎች ሥልጣን ሲይዙ ንጢአት ይበዛል፤
 ጸድቃን ግን የእነርሱን ውድቀት ያያሉ።

መከ 3:16

ከዞሓይ ቦታችም ሌላ ነገር አያሁ፤
 በፍርድ ቦታ በመፅ ነበር፤
 በፍትሕ ቦታ ግፍ ነበር።

መከ 4:1

እንደ ገና ከዞሓይ ቦታች የሚደረገውን ግፍ ሁሉ አያሁ፤
 አስተዋልሁም፤
 የተገፉትን ሰዎች እንባ ተመለከትሁ፤
 የሚያጽናናቸውም አልነበረም፤
 ንይል በሚገፏቸው ሰዎች እጅ ነበረ፤
 የሚያጽናናቸውም አልነበረም።

መከ 7:7

ግፍ ጠቢብን ሞኝ ያደርጋል፤
 ጉቦም ልብን ያበላሻል።

ኢሳ 1:21-23

ታማኝ የነበረችው ከተማ
 እንዴት አመንዝራ እንደ ሆነች ተመልከቱ፤
 ቀድሞ ፍትሕ የሞላባት፤
 ጽድቅ የሰፈነባት ነበረች፤
 አሁን ግን የነፍሰ ገዳዮች ማደሪያ ሆነች፤
 ብርሽ ዝንአል፤
 ምርጥ የወይን ጠጅሽ ውሃ ገባው፤
 ገዥዎችሽ በመፀኞችና
 የሌባ ግብረ ዐበሮች ናቸው፤
 ሁሉም ጉቦን ይወዳሉ፤
 እጅ መንሻንም በብርቱ ይፈልጋሉ፤
 አባት ለሌላቸው አይቆሙም፤
 የመበለቶችንም አቤቱታ አይሰሙም።

ኢሳ 4:4-5

ጌታ የጽዮንን ሴቶች እድፍ ያጥባል፤ ኢየሩሳሌምንም ከተነከረ
 ችበት ደም በፍርድና በሚያቃጥል መንፈስ ያነጸታል።

ኢሳ 5:23

ጉቦን በመቀበል በደለኛን ገጽሕ ለሚያደርጉ፤
 ለበደል አልባ ሰው ፍትሕን ለሚነፍጉ ወዮላቸው፤

ኢሳ 11:4

ነገር ግን ለድኸኝ በጽድቅ ይፈርዳል፤
 ለምድር ምስኪኖችም ፍትሕን ይበይናል፤
 በአፉ በትር ምድርን ይመታል፤
 በከንፈሩም እስትንፋስ ክፉዎችን ይገድላል።

ኢሳ 16:4-6

የሞፃባውያን ስደተኞች ከእናንተ ጋር ይቆዩ፤
 እናንተም ከአጥፊው መጠጊያ ሁኗቸው።
 የጨቋኝ ፍጻሜ ይመጣል፤

ጥፋቱ ያከትማል፤
 እብራተኛም ከምድር ገጽ ይጠፋል።
 ዙፋን በፍቅር ይመሠረታል፤
 ከዳዊት ቤት የሆነ፤
 በፍርድ ፍትሕን የሚሻ፤
 ጽድቅንም የሚያፋጥን፤
 እንደ ሰው በታማኝነት በላይ ይቀመጣል።
 የሞፃብን መዘባነን፤
 እጅግ መታበዩንና ከራሱን፤
 እብራቱንና ሰድነቱን ለምተናል፤
 ትምክህቱ ግን ከንቱ ነው።

ኢሳ 28:17

ፍትሕን የመለኪያ ገመድ፤
 ጽድቅንም ቱንቢ አደርጋለሁ፤
 ውሸት መጠጊያችሁን የበረዶ ዝናብ ይጠራርገዋል
 መደበቂያችሁንም ውሃ ያጥለቀልቀዋል።

ኢሳ 29:21

ሰውን በነገር በደለኛ የሚያደርጉ፤
 በተከሳሽ ላይ ወጥመድ የሚዘረጉ፤
 በሐሰት ምስክር ፍትሕን ከንጹሐን
 የሚቀመጡ ይቆረጣሉ።

ኢሳ 30:18

እግዚአብሔር ግን ምሕረት ሊያደርግላችሁ ይታገሃል፤
 ርኅራኄም ሊያሳያችሁ ይነሃል።
 እግዚአብሔር የፍትሕ አምላክ ነውና፤
 እርሱን በመተማመን የሚጠባበቁት የተባረኩ ናችው።

ኢሳ 32:7

የጋጠወጥ ዘዴ ክፉ ነው፤
 የችግረኛም አቤቱታ ትክክል ቢሆን፤
 ድኻን በሐሰት ለማጥፋት፤
 ክፋት ያውጠነጥናል።

ኢሳ 33:15-16

በጽድቅ የሚራመድ፤

ቅን ነገር የሚናገር፤
 በሽንገላ የሚገኝ ትርፍ የሚንቅ፤
 መማለጃን ላለመቀበል እጁን የሚሰበሰብ፤
 የግድያን ሄራ ላለመስማት ጆሮውን የሚደፍን፤
 ክፋትን ላለማየት ዐይኑን የሚጨፍን፤
 ይህ ሰው በከፍታ ላይ ይኖራል፤
 የተራራም ምሽግ መጠጊያው ይሆናል፤
 እንጂራ ይሰጠዋል፤
 ውሃውም አይቋረጥበትም።

ኢሳ 51:4-5

“ወገኔ ሆይ፤ አድምጠኝ፤
 ሕዝቤ ሆይ፤ ሰማኝ፤
 ሕግ ከእኔ ይወጣል፤
 ፍርዴም ለሕዝቦች ብርሃን ይሆናል።
 ጽድቄ በፍጥነት እየቀረበ፤
 ማዳኔም እየደረሰ ነው፤
 ክንዴም ለመንግሥታት ፍትሕን ያመጣል፤
 ደሴቶች ወደ እኔ ይመለከታሉ፤
 ክንዴንም በተሰፋ ይጠብቃሉ።

ኢሳ 58:6-7

“እንግዲህ እኔ የመረጥሁት ጸም፤
 የጭቄናን ሰንሰለት እንድትበጥሱ፤
 የቀንበርን ገመድ እንድትፈቱ፤
 የተጨቁኑትን ነጻ እንድታወጡ፤
 ቀንበርን ሁሉ እንድትሰብሩ አይደለምን?
 ምግብህን ለተራብ እንድታካፍለው፤
 ተንከራታቹን ድኻ ወደ ቤትህ እንድታስገባው፤
 የተራቁተውን ስታይ እንድታለብሰው፤
 የሥጋ ዘመድህንም ፊት እንዳትነሣው አይደለምን?

ኤር 2:34-35

በሰርቆት ያልያዝሻቸው፤
 የንጹሐን ድኾች ደም፤
 በልብሸ ላይ ተገኝቶአል።
 ይህን ሁሉ አድርገሽም፤

‘እኔ ንጹሕ ነኝ፤
በርግጥ ቀጣው ከእኔ ርቀልል ትያለሽ።
እኔ ግን እፈርድብሻለሁ፤
‘ነጢአት አልሠራሁም’ ብለሻልና።

ኤር 5:26-28

“በሕዝቤ መካከል ክፉ ሰዎች አሉና፤
ወፍ እንደሚያጠምዱ ሰዎች፤
ወጥመድ ዘርግተው ሰው እንደሚይዙ ሰዎችም ያደባሉ።
ወፎች እንደሞሉት ጉጆ፤
ቤታቸው በማጭበርበር የተሞላ ነው፤
ባለጠጎችና ‘ንያላን ሆነዋል’፤
ወፍረዋል፤ ሰብተዋልም።
ክፉታቸው ገደብ የለውም፤
ወላጅ የሌላቸው ፍትሕ እንዲያገኙ አልቆሙላቸውም፤
ለድኾችም መብት አልተከራከሩም።

ስለ እነዚህ ነገሮች ልቀጣቸው አይገባኝምን?”
ይላል እግዚአብሔር።
እንዲህ ዐይነቶቹን ሕዝብ፤
እኔ ራሴ ልበቀላቸው አይገባኝምን?

ኤር 7:5-7:11

መንገዳችሁንና ሥራችሁን በርግጥ ብታሳምኑ፤ በመካከላችሁ ቅንነት ቢኖር፤ ‘መጽተኛውንና ድኻ አደጉን፤ መበለቲቱንም ባትጩ ቀኑ፤ በዚህም ሰፍራ ንጹሕ ደም ባታፈሱ፤ የሚጉዱችሁን ሌሎች አማልክት ባትከተሉ፤አኖራችኋለሁ

ስሜ የሚጠራበት፤ ይህ ቤት በእናንተ ዘንድ የወንበዴዎች ዋሻ ሆኖአልን? እነሆ፤ የምታደርጉትን ነገር አይቻለሁ ይላል እግዚአብሔር።

ኤር 8:10

ስለዚህ ሚስቶቻቸውንም ለሌሎች ወንዶች እሰጣለሁ፤
ዕርሻዎቻቸውንም ለባዕዳን እሰጣለሁ፤
ከታናሹ እስከ ታላቁ ድረስ፤
ሁሉም ተገቢ ሳልሆነ ጥቅም ይሰጠገባሉ፤
ነቢያትና ካህናትም እንዲሁ፤
ሁሉም ያጭበረብራሉ።

ኤር 17:11

ሀብትን በግፍ የሚያከማች ሰው፤
የልፈለፈለችውን ጫጩት እንደ ምትታቀፍ ቆቅ ነው፤
በዕድሜው አጋማሽ ትቶት ይሄዳል፤
በመጨረሻም ሞኝነቱ ይረጋገጣል።

ኤር 22:3-5

እግዚአብሔር እንዲህ ይላል፤ “ፍትሕንና ጽድቅን አድርጉ፤ የተበዘ በዘውን ከጨቋኙ እጅ አድኑት፤ መጽተኛውን፤ ወላጅ የሌለውንና መበለቲቱን አትበድሉ፤ አትግድቸውም፤ በዚህም ሰፍራ ንጹሕ ደም አታፍሰሱ። እነዚህን ትእዛዛት በሚገባ ብትጠብቁ፤ በዳ ዊት ዙፋን ላይ የሚቀመጡ ነገሥታት፤ ከመኳንንታቸውና ከሕዝባቸው ጋር በሠረዝሎችና በፈረሶች ተቀምጠው በዚህ ቤተ መንግሥት በሮች ይገባሉ፤ ይወጣሉም። ነገር ግን እነዚህን ትእዛዛት ባትጠብቁ፤ ይህ ቤተ መንግሥት እንዲወድም በራሴ ምያለሁ፤ ይላል እግዚአብሔር። ”

ሰቆ.ኤር 3:34-36

የምድሪቱ እስረኞች ሁሉ፤
በእግር ሲረገጡ፤
በልቡል ፈት፤
ሰው መዝቱ ሲነፈገው፤
ሰው ፍትሕ ሲንደልበት፤
ጌታ እንዲህ ዐይነቱን ነገር አያይምን?

ሕዝ 16:49-50

“ ‘እነሆ የእንትሽ የሰዶም ነጢአት ይህ ነበር፤ እርሷና ቤት ልጆቿ እብሪተኞች፤ ጥጋበኞችና ደንታ ቢሶች ነበሩ፤ ድኾችንና ችግረኞችንም አይረዱም ነበር። ኩራተኞች ነበሩ፤ በፊቴ አስጸያፊ ተግባር መፈጸማቸውን ባየሁ ጊዜም አስወገድኋቸው።

ሕዝ 18:6-9:11:15-17

በኩረብታ ባሉ አብያተ ጣዖት የቀረበውን አይበላም፤
በእስራኤል ቤት ወዳሉት ጣዖታት አይመለከትም
የባልንጀራውን ሚስት አያባልግም፤
ከሴት ጋር በወር አበባዋ ጊዜ አይተኛም።
ማንንም አይጨቀንም፤

ነገር ግን በመያዣ የወሰደውን እንኳ ለተበዳሪው ይመልሳል፤
 ለተራብ የራሱን እንጀራ፤
 ለተራቁትም ልብስ ይሰጣል እንጂ፤ በጉልበት አይቀማም።
 በዐራጣ አያበድርም፤
 ከፍተኛ ወለድም አይቀበልም።
 እጁን ከበደል ይሰበሰባል፤
 በሰውና በሰው መካከል በትክክል ይፈርዳል።
 ሥርዐቱን ይከተላል፤
 ሕጌንም በቅንነት ይጠብቃል።
 ይህ ሰው ጸድቅ ነው፤
 ፈጽሞ በሕይወት ይኖራል፤
 ይላል ጌታ እግዚአብሔር።

አባትየው አንዱንም ባያደርግ፤
 “ልጁ ግን በኩረብታ መስገጃ የቀረበውን ቢበላ፤
 የባልንጀራውን ሚስት ቢያባልግ፤
 ድካሙንና ችግሩን ቢጨቀን፤
 በጉልበት ቢቀማ፤
 በመያዣነት የወሰደውን ባይመልስ፤
 ወደ ጣዖታት ቢመለከት፤
 አስጸያፊ ተግባራትን ቢፈጽም፤
 በኩረብታ መስገጃ የቀረበውን ባይበላ፤
 በእስራኤል ቤት ወዳሉት ጣዖታት ባይመለከት፤
 የባልንጀራውን ሚስት ባያባልግ፤
 ሰውን ባይጨቀን፤
 ብድር ለመስጠት መያዣ ባይጠይቅ፤
 በጉልበቱ ባይቀማ፤
 ነገር ግን ምግቡን ለተራብ፤
 ልብሱን ለተራቁት ቢሰጥ፤
 እጁን ደካን ከመበደል ቢሰበሰብ፤
 ዐራጣ ወይም ከፍተኛ ወለድ ባይቀበል፤
 ሕጌን ቢጠብቅ፤ ሥርዐቱንም ቢከተል፤
 በሕይወት ይኖራል እንጂ በእባቱ ንጢአት አይሞትም።

ሕዝ 47:22-23

ለራሳቸው፤ በመካከላቸው ለሚኖሩት ልጆች ላሏቸው መጻተኞች
 ርስት አድርጋቸው መድቡ፤ እነርሱንም እንደ እስራኤል ተወላጆች
 ቀጠሯቸው፤ እንደ እናንተ ከእስራኤል ነገዶች ርስት ይመደብ

ላቸው። መጻተኛ በማንኛውም ነገድ መካከል ቢቀመጥ፤ በዚያ
 ርስቱን ስጡት” ይላል ጌታ እግዚአብሔር።

አዋ 2:6-8

እግዚአብሔር እንዲህ ይላል፤
 “ስለ ሦስቱ የእስራኤል ንጢአት፤
 ይልቁንም ስለ አራቱ፤ ቀጣዩን እልመልም፤
 ጸድቁን ስለ ጥሬ ብር፤
 ችግረኛውንም ስለ ጥንድ ጫማ ይሸጡታልና።
 የድኾችን ራስ፤ በምድር ትቢያ ላይ ይረግጣሉ፤
 ፍትሕንም ከጭቀኖች ይነጥቃሉ፤
 አባትና ልጅ ከአንዲት ሴት ጋር ይተኛሉ፤
 እንዲህም እያደረጉ ቅዱስ ስሜን ያረክሳሉ።
 በመያዣነት በተወሰደው ልብስ ላይ፤
 በየመወደደው ሥር ይተኛሉ፤
 በአምላካቸው ቤት፤
 በመቀጫነት የተወሰደውን የወይን ጢጅ ይጠጣሉ።

አዋ 3:9-10

ለአዛውን ምሽግ፤
 ለግብፅም ምሽግ እንዲህ ብላቸው ወደፊት፤ “በሰማርያ
 ተራሮች ላይ ተሰብስቡ፤
 በውስጡ ያለውን ታላቅ ሁከት፤
 በሕዝቧም መካከል ያለውን ግፍ እዩ።”
 ቅሚያንና ዝርፊያን በምሽጋቸው ውስጥ የሚያከማቹ፤
 በኋ ነገር ማድረግን አያውቁም።
 ይላል እግዚአብሔር።

አዋ 4:1

እናንተ በሰማርያ ተራራ የምትኖሩ የባላን ላሞች፤
 ድኾችን የምትጨቁኑና ችግሮችን

የምታስጨንቁ፤
 ባሎቻችሁንም፤ “መጠጥ አቅርቡልን”
 የምትሉ ሴቶች ይህን ቃል ስሙ፤

አሞ 6:3-7:12

ክፉውን ቀን ለምታርቁ፤

የግፍንም ወንበር ለምታቀርቡ ወዮላችሁ!

በዝሆን ጥርስ ባጌጠ ዐልጋ ላይ ለምትተኙ፤

በድንክ ዐልጋችሁ ላይ ለምትዝናኑ፤

ከበጎች መንጋ ጠቦትን፤

ከጋጣም ጥጃን ለምትበሉ፤

ባልተቃኘን በገና ለምትዘፍኑ፤

በሙዚቃ መሣሪያ ለመጫወት

ለምትሹ፤ በፋጋ የወይን ጠጅ ለምትጠጡ፤

ምርጥ ሽቱም ለምትቀቡ፤

ስለ ዮሴፍ መከራ ግን ለማታዝኑ ወዮላችሁ!

ስለዚህ እናንተ በመጀመሪያ በምርኮ ከሚወሰዱት መካከል ናችሁ፤

መፈንጠዛችሁና መዝናናታችሁም ያበቃል።

ፈረሶች በጭንጫ ላይ ይሮጣሉን?

ሰውስ እዚያ ላይ በበሬ ያርሳልን?

እናንተ ግን ፍትሕን ወደ መርዝነት፤

የጽድቅንም ፍሬ ወደ መራራነት ለወጣችሁ።

አሞ 8:4-8

እናንተ ችግረኞችን የምትረግጡ፤

የምድሪቱንም ድኸች የምታጠፉ ይህን ስሙ፤

እንዲህም ትላላችሁ፤

“መስፈሪያውን በማሳነስ፤

ዋጋውን ከፍ በማድረግ፤

በሐሰተኛ ሚዛን በማጭበርበር፤

እህል እንድንሸጥ፤

የወር መባቻ መቼ ያበቃል?

ስንዴም ለገበያ እንድናቀርብ፤

ስንበት መቼ ያልፋል?”

ድኻውን በብር፤

ችግረኛውንም በጥንድ ጫማ እንገዛለን፤

ግርዱን እንኳ በስንዴ ዋጋ እንሸጣለን።”

እግዚአብሔር በያህዌብ ክብር እንዲህ ሲል ምሎአል፤

“እነርሱ ያደረጉትን ሁሉ ከቶ አልረሳም።

“በዚህ ነገር ምድር አትናወጥምን?

በውስጧ የሚኖሩትስ ሁሉ አያለቅሱምን?

የምድር ሁለመና እንደ ዐባይ ወንዝ ይነሣል፤

እንደ ግብጽ ወንዝም ወደ ላይ ይፈናጠራል፤
ተመልሶም ይወርዳል።”

ሰፎ 3:1-4

ለዐመፀኛዪቱና ለረከሰች፤

ለጨቋኞች ከተማ ወዮላት!

እርሷ ለማንም አትታዘዝም፤

የማንንም ዕርምት አትቀበልም፤

በእግዚአብሔር አትታመንም፤

ወደ ስምባኳም አትቀርብም።

ሹሞቿ የሚያገሡ አንበሶች፤

ገገርቿ ለነገ የሚይሉ፤

የምሽት ተኩላዎች ናቸው።

ነቢያቷ ትዕቢተኞች፤

አታላዮችም ናቸው፤

ካህናቷ መቅደሱን ያረክሳሉ፤

በሕግም ላይ ያምፃሉ።

8:16-17

ልታደርጓቸው የሚገባችሁ ነገሮች እነዚህ ናቸው፡ እርስ በርሳችሁ እውነትን ተነጋገሩ፡ በአደ ባባያችሁም እውነትንና ትክክለኛ ፍርድን አስፍኑ፡ ¹⁷በባልንጀራችሁ ላይ ክፍትን በልባችሁ አታውጠን ጥኑ፡ በሐሰት መማልን አትውደዱ፤ እነዚህን ሁሉ እጸዋለሁ” ይላል እግዚአብሔር።